

ఎస్సీ వర్గీకరణలో రేవంత్ రెడ్డి పాత్రేమీ లేదు

- షమీమ్ అఖ్టర్ కమిషన్ నివేదికను బహిర్గతం చేయలి
- అన్ని వర్గాలకు న్యాయం చేసేలా వర్గీకరణ చేపట్టాలి
- వర్గీకరణ వంకతో జాబు క్యాలెండర్ అమలును నిలిపివేయవద్దు
- దళిత బంధు నిధులను బడ్జెట్ లోపు విడుదల చేయాలి
- దళిత బంధు సాధన సమితి సమావేశంలో ఎమ్మెల్సీ కల్యాణం కవిత

హైదరాబాద్ : ఎస్సీ వర్గీకరణలో ముఖ్యమంత్రి రేవంత్ రెడ్డి పాత్ర ఏమీ లేదని బీఆర్ఎస్ ఎమ్మెల్సీ కల్యాణం కవిత స్పష్టం చేశారు. వర్గీకరణ విషయంలో ప్రధాని మోదీ, సీఎం రేవంత్ రెడ్డి చేసిందేమీ లేదని, సుప్రీం కోర్టు తీర్పు వల్ల వర్గీకరణకు బాటలు పడ్డాయని తెలిపారు. బీఆర్ఎస్ పార్టీ హయాంలో కేసీఆర్ అసెంబ్లీలో వర్గీకరణపై తీర్మానం చేసి కేంద్రానికి పంపిన విషయాన్ని గుర్తు చేశారు. దళితుల మధ్య పంచాయతీ పెట్టవద్దని, ఎవరికీ అన్యాయం జరగకుండా వర్గీకరణ చేపట్టాలని ప్రభుత్వానికి సూచించారు. గురువారం నాడు తన నివాసంలో జరిగిన దళిత బంధు సాధన సమితి అధ్యక్షుడు మహేష్ కోగిల అధ్యక్షంలో జరిగిన సమావేశంలో పాల్గొని మాట్లాడారు. షమీమ్ అఖ్టర్ కమిషన్ నివేదికను బయటపెట్టి, వెంటనే వర్గీకరణ చేపట్టాలని డిమాండ్ చేశారు. ఎస్సీ వర్గీకరణ పేరు చెప్పి సీఎం రేవంత్ రెడ్డి మరో మోసం చేశారని, వర్గీకరణకు, ఉద్యోగాల కల్యాణంకు ముఖ్యమంత్రి లింక్ పెడుతున్నారని అన్నారు. వర్గీకరణ వంకతో జాబు క్యాలెండర్ అమలును నిలిపివేయవద్దని సూచించారు. కోర్టు తీర్పు వచ్చి 6 నెలలు గడిచినా ఆలూలేదు చూలు లేదన్నట్లుగా ఉందని విమర్శించారు. రేవంత్ రెడ్డి మాటలు చెబితే నమ్మరని ఢిల్లీ నుంచి ప్రియాంకా గాంధీని తీసుకొచ్చి హామీ ఇప్పించారని, దళిత కుటుంబాలకు రూ 10 లక్షలకు బదులు రూ 12 లక్షలు ఇస్తామని హామీ ఇచ్చి మోసం చేశారని ధ్వజమెత్తారు. ముఖ్యమంత్రికి ప్రభుత్వాన్ని నడపడం చేతకావడం లేదని మండిపడ్డారు. రాష్ట్రాన్ని అప్పుల కుప్పగా చేశారని, రాష్ట్ర ఆర్థిక వ్యవస్థను సీఎం రేవంత్ రెడ్డి కుదేలు చేశారని తెలిపారు. ఇప్పటికే కేసీఆర్ మంజూరు చేసిన దళిత బంధు నిధులను విడుదల చేయాలని డిమాండ్ చేశారు. ప్రభుత్వానికి చిత్తశుద్ధి ఉంటే మిగిలిన 18 వేల దళిత కుటుంబాలకు దళిత బంధు డబ్బులను విడుదల చేయాలని సవాలు చేశారు. బడ్జెట్ ప్రవేశపెట్టే ముందే ఈ డబ్బులు విడుదల చేయాలని అన్నారు. ఎస్సీలకు బడ్జెట్ లో రూ. 33 వేల కోట్లు కేటాయించి... కేవలం రూ 9800 కోట్ల ఖర్చు చేశారని ఎండగట్టారు. రేవంత్ రెడ్డిది మనసున్న ప్రభుత్వం కాదని, మానవత్వం లేదని విమర్శించారు. కేసీఆర్ ఆలోచన పెద్దగా ఉండేదని, చిన్నవాళ్లపై చూపు ఉండేదని, కానీ సీఎం రేవంత్ రెడ్డి ఆలోచన చిన్నదని, చూపు పెద్దవాళ్లపైనే ఉందని అన్నారు. అందుకే ముఖ్యమంత్రి 125 అడుగుల అంబేద్కర్ విగ్రహానికి పూలదండ కూడా వేయలేదని, అంబేద్కర్ తో పాటు, ఆయన వారసులను ముఖ్యమంత్రి రేవంత్ రెడ్డి అవమానిస్తున్నారని ధ్వజమెత్తారు. అంబేద్కర్ జయంతిలోపు 125 అడుగుల అంబేద్కర్ విగ్రహం వద్దకు మంత్రివర్గం మొత్తం వెళ్లి పూలదండలు వేయాలని డిమాండ్ చేశారు. లేదంటే ప్రభుత్వం మూసివేసిన గేట్లను బద్దలుకొట్టి తాము అంబేద్కర్ ను గౌరవించుకుంటామని తేల్చిచెప్పారు. అంబేద్కర్ ని గౌరవించని ముఖ్యమంత్రి... మన ఆకలిని అర్థం చేసుకుంటారా ? అని ప్రశ్నించారు. అట్టడుగు వర్గాల వారిని వేలు పట్టుకొని ముందుకు నడిపించాలన్నది కేసీఆర్ ఆలోచన అని, పేదలు, అణగారిన వర్గాల కోసం పనిచేయాలని కేసీఆర్ ఎప్పుడూ అంటుంటారని పేర్కొన్నారు. అన్ని వర్గాలకు అత్యున్నతం అంబేద్కర్ అని, అంబేద్కర్ రాసిన రాజ్యాంగం వల్లనే ప్రత్యేక తెలంగాణ సాధ్యమైందని, అంబేద్కర్ పై ప్రేమను ప్రదర్శించడానికి 125 అడుగుల విగ్రహాన్ని ఏర్పాటు చేశారని వివరించారు. రెండు మూడేళ్ల తర్వాత బీఆర్ఎస్ పార్టీ అధికారంలో వస్తుందని, దళితులకు మంచి రోజులు వస్తాయని స్పష్టం చేశారు. దళితులను ధనవంతులను చేయాలన్న ఉద్దేశంతో కేసీఆర్ దళిత బంధును ప్రవేశపెట్టారని, ఎన్నికల కోసం కాకుండా... రాసున్న తరాల కోసం కేసీఆర్ ఆలోచిస్తారని తెలిపారు. మరోవైపు, అట్టడుగు వర్గాలకు సరైన మార్గం చూపాలన్నదే కేసీఆర్ ఆలోచన విధానమని, దళితుల్లో పేదరికాన్ని పారద్రోలడానికి కేసీఆర్ ఆనాడు సంకల్పించారని మాజీ మంత్రి కొప్పుల ఈశ్వర్ కొనియాడారు. ఒక్కో దళిత కుటుంబానికి రూ 10 లక్షల ఇవ్వాలన్న విషవాత్మక నిర్ణయం తీసుకున్నారని, అంత వైర్యంగా నిర్ణయం తీసుకున్న సాహసోపేత నాయకుడు కేసీఆర్ అని చెప్పారు. దళితుల కోసం రూ 57 వేల కోట్లు ఖర్చు చేయాలని కేసీఆర్ భావించారని, కేసీఆర్ ఆలోచన అమలైతే దళిత కుటుంబాల్లో దరిద్రం ఉంటుందా ? అని అడిగారు. దళిత బంధును అమలను కొనసాగించాలని ప్రభుత్వాన్ని డిమాండ్ చేశారు. స్వతంత్రం వచ్చినప్పటి నుంచి కాంగ్రెస్ పార్టీ దళితులను మోసం చేస్తూనే ఉందని విమర్శించారు. దళిత బంధు సాధన సమితి ఉద్యమానికి అందగా ఉన్నందుకు ఎమ్మెల్సీ కవితకు ధన్యవాదాలు తెలిపారు. ఈ ఉద్యమానికి నాయకత్వం వహించాలని ఎమ్మెల్సీ కవితకు విజ్ఞప్తి చేశారు. ఈ కార్యక్రమంలో ఎస్సీ కార్పొరేషన్ మాజీ చైర్మన్ బండ శ్రీనివాస్ , చిడిమిల్ల సమ్యయ్య, మడికొండ రమేష్ తదితరులు పాల్గొన్నారు

విద్యుత్ ఆర్టిజన్స్ అరెస్టులకు ఖండన

హైదరాబాదులో : విద్యుత్ ఆర్టిజన్స్ ను వేల మందిని అరెస్టు చేసి వివిధ పోలీస్ స్టేషన్లలో నిర్బంధించిన సందర్భంగా సిపిఐ(ఎం) రాష్ట్ర కార్యదర్శి జాన్ వెస్లి తో పాటు సిపిఎం ప్రతినిధి వర్గం అసిఫ్ నగర్ పోలీస్ స్టేషన్ కు వెళ్లి వారిని పరామర్శించి సంఘీభావం తెలియజేశారు. ప్రతినిధి వర్గంలో పార్టీ రాష్ట్ర కార్యదర్శి వర్గ సభ్యులు బి రవికుమార్, రాష్ట్ర పార్టీ నాయకులు డిజి నరసింహారావు, భూపాల్ తదితరులు సంఘీభావం తెలిపారు. ఈ సందర్భంగా జాన్ వెస్లి మాట్లాడుతూ రాష్ట్ర ప్రభుత్వం తక్షణమే ఆర్టిజన్స్ తో చర్చలు జరిపి సమస్యను పరిష్కరించాలని డిమాండ్ చేశారు. నిర్బంధాలు, అరెస్టులతో ఉద్యమాలను అణిచివేయాలని చూడటం అన్యాయం అని అన్నారు. కార్మికుల పోరాటాలను అణిచివేసిన గత పాలకులకు తగిన గుణపాఠం చెప్పారన్నారు. కేంద్రంలోని బిజెపి ప్రభుత్వం విద్యుత్ సంస్కరణను అమలు చేసి ప్రైవేట్ కార్పొరేట్ సంస్థలకు అప్పగించడానికి చూస్తుంటే రాష్ట్రంలో కాంగ్రెస్ ప్రభుత్వం వ్యతిరేకించకుండా అవే విధానాలను అమలు చేస్తున్నారు. విద్యుత్ ఆర్టిజన్స్ క్షేత్రస్థాయిలో విద్యుత్ రంగంలో కీలకంగా పని చేస్తున్నారని వారి కోర్కెలను పరిశీలించి, తక్షణమే పరిష్కరించాలని డిమాండ్ చేశారు.

రేవంత్ రెడ్డిని కలిసిన మంత్రి కొండా సురేఖ

హైదరాబాద్ ఫిబ్రవరి 20 : జూబ్లీహిల్స్ నివాసంలో ముఖ్యమంత్రి రేవంత్ రెడ్డిని కలిసి శ్రీశ్రీ సుదర్శనలక్ష్మీనారసింహ దివ్యస్వర్ణ విమాన గోపురమహా కుంభాభిషేక మహోత్సవానికి ఆహ్వానించిన మంత్రి కొండా సురేఖ, ప్రభుత్వ విప్ బీర్ల అయిలయ్య, దేవాదాయశాఖ ముఖ్య కార్యదర్శి శైలజా రామయ్యర్, యాదగిరిగుట్ట అలయ ఈవో, అలయ అర్చకులు.



విలేఖరులు కావలెను...

మన వెలుగు తెలుగు దినపత్రికకు ఆంధ్రప్రదేశ్, తెలంగాణ లోని అన్ని జిల్లాల వారిగా స్టాఫ్ రిపోర్టర్లు మరియు నియోజకవర్గ, మండలవారిగా విలేఖరులు కావలెను, తెలుగు భాష మీద కనీస అవగాహన కలిగివుండి, వార్తలు రాయగలిగిన వారికి ప్రాధాన్యత ఇవ్వబడును.. మరిన్ని వివరాలకు సంప్రదించండి...

నెట్ వర్క్ ఇంచార్జి సెల్ : 9533397954

ఎవరికీ మినహాయింపులేవ్..!



వాషింగ్టన్ : పరస్పరం టారిఫ్లు విధించే విషయమై ఇతర అన్ని దేశాలతో సహా భారత్ కు ఎలాంటి మినహాయింపులు లేవని అమెరికా అధ్యక్షుడు ట్రంప్ స్పష్టం చేశారు. టారిఫ్ల విషయంలో తనతో ఎవరూ వాదించలేరని అన్నారు. ట్రంప్, ఎలన్ మస్కులతో సంయుక్తంగా చేసిన ఇంటర్వ్యూను ఫాక్స్ న్యూస్ మంగళవారం రాత్రి ప్రసారం చేసింది. ఆ ఇంటర్వ్యూలోనే ట్రంప్ పై వ్యాఖ్యలు చేశారు. ఈ నెల 13న వైట్ హౌస్ లో ట్రంప్, ప్రధాని మోదీ ద్వైపాక్షిక భేటీకి కొద్ది గంటల ముందే పరస్పర టారిఫ్లపై ట్రంప్ ప్రకటన చేశారు. ఈ టారిఫ్ ప్రణాళిక ప్రకారం ఆయా దేశాలు అమెరికా నుండి దిగుమతి చేసుకున్న ఉత్పత్తులపై ఎంత సుంకమైతే విధిస్తాయో అంతే మొత్తాన్ని అమెరికా, ఆయా దేశాల నుండి దిగుమతి చేసుకునే ఉత్పత్తులపై విధించనుంది. ప్రతి ఒక్క విదేశీ వాణిజ్య భాగస్వామికి సంబంధించి ఈ పరస్పర టారిఫ్ అమలవుతుందని చెప్పారు. "మనం ఇక్కడ ఏం చేయబోతున్నామంటే, పరస్పరం టారిఫ్లు విధించుకోబోతున్నాం. మీరు మా ఉత్పత్తులపై ఎంత సుంకం విధిస్తారో, అంతే మొత్తంలో మేం కూడా మీ ఉత్పత్తులపై సుంకం విధిస్తాం." అని ప్రధాని మోదీకి స్పష్టం చేసినట్లు ట్రంప్ చెప్పారు. "ఈలోగా మోదీ ఏదో చెప్పడానికి ప్రయత్నించారు. నో, నో, మీరేమీ చెప్పొద్దు, నాకిష్టం లేదు. మీరే ఏదైతే చార్జ్ విధిస్తారో మేం కూడా అదే చార్జీలు విధిస్తాం. ప్రతి దేశంతోనూ మేం ఇలాగే వ్యవహరిస్తాం." అని తేల్చి చెప్పినట్లు ట్రంప్ చెప్పారు. "ఒకవేళ నేను 25శాతం పన్నులు విధిస్తానని చెప్పిననుకోండి, అబ్బో చాలా ఎక్కువ అంటారు. అందుకే నేను ఏం చెప్పదలచుకోలేదు..మీరేది విధిస్తే, మేం కూడా అదే విధిస్తాం ఇప్పుడేం జరుగుతుందో తెలుసా? వారు ఆపేస్తారు." అని ట్రంప్ పేర్కొన్నారు. అమెరికా నుండి వచ్చే కొన్ని దిగుమతులపై అంటే ఆటో మొబైల్ రంగ ఉత్పత్తులు వంటి వాటిపై భారత్ చాలా పెద్ద మొత్తంలో టారిఫ్లు విధిస్తుంది. అమెరికా తయారీ కార్లపై వంద శాతం టారిఫ్లు విధిస్తారని మన్మో వ్యాఖ్యానించారు.

అమెరికా ఏకపక్ష టారిఫ్లతో తీవ్ర పర్యవసానాలు



బీజింగ్ : అమెరికా ఏకపక్షంగా విధించిన టారిఫ్లపై ప్రపంచ వాణిజ్య సంస్థ (డబ్ల్యుటీఓ)లో చైనా రాయబారి లీ చెంగ్ గాంగ్ తీవ్ర ఆందోళన వ్యక్తం చేశారు. ఈ టారిఫ్లు ప్రపంచవ్యాప్తంగా ప్రకంపనలకు కారణమవుతాయని, ప్రమాదకరమైన ప్రభావాలు వుంటాయని ఆయన పేర్కొన్నారు. కొత్త ఏడాదిలో మొదటిసారిగా జరిగిన డబ్ల్యుటీఓ జనరల్ కౌన్సిల్ సమావేశంలో ఆయన ఈ వ్యాఖ్యలు చేశారు. తక్షణమే ఈ చర్యలను విరమించాలని ఆయన అమెరికాకు విజ్ఞప్తి చేశారు. నిబంధనల ఆధారిత బహుళపక్ష వాణిజ్య వ్యవస్థను పరిరక్షించేందుకు అర్థవంతమైన చర్యలు తీసుకోవాలని సంబంధిత పక్షాలను ఆయన సమావేశంలో కోరారు. అమెరికా ఏకపక్షంగా విధించిన ఈ టారిఫ్లు చైనా, ఇతర వాణిజ్య భాగస్వామ్య దేశాలను తీవ్రంగా దెబ్బతీస్తున్నాయని ఆయన పేర్కొన్నారు. దీనివల్ల ప్రపంచవ్యాప్తంగా టారిఫ్ ప్రకంపనలు కలుగుతాయని ఆందోళన వ్యక్తం చేశారు. ఇటువంటి చర్యలు డబ్ల్యుటీఓ నిబంధనలను దారుణంగా ఉల్లంఘిస్తున్నాయని, అర్థిక అనిశ్చితిని ఎత్తిచూపుతున్నాయని, అంతర్జాతీయ వాణిజ్యానికి అంతరాయం కలిగిస్తున్నాయని లీ పేర్కొన్నారు. చివరకు నిబంధనలపై నిర్భీతమైన బహుళపక్ష వాణిజ్య వ్యవస్థకు విఘాతం కలిగిస్తున్నారన్నారు. ఇటువంటి చర్యలను చైనా తీవ్రంగా వ్యతిరేకిస్తుందని, అమెరికా కూడా తన వైఖరిని సరిదిద్దుకోవాలని సూచించారు. ఇయి, కెనడా, బ్రెజిల్, రష్యాతో సహా 30కి పైగా డబ్ల్యుటీఓ దేశాలు అమెరికా ఏకపక్ష వైఖరిపై తీవ్ర ఆందోళనలు వెల్లబెచ్చాయి. అధికార రాజకీయాల శకానికి, ఆటవిక న్యాయానికి మళ్ళీ పరిస్థితులను నివారించాలని అంతర్జాతీయ సమాజానికి కెనడా, న్యూజీలాండ్, సింగపూరులు విజ్ఞప్తి చేశాయి. డబ్ల్యుటీఓను ఒక వేదికగా ఉపయోగించుకుని చర్యలు జరపాలని డబ్ల్యుటీఓ డైరెక్టర్ జనరల్ ఎన్ గోజి ఒకొంజో ఇవీలా సభ్య దేశాలను కోరారు. అంతర్జాతీయ స్థాయిలో ప్రస్తుత వాణిజ్య ఉద్రిక్తతలకు దోహదపడే అంశాలపై కూడా మాట్లాడుకోవాలని ఆమె కోరారు. ప్రస్తుతం నెలకొన్న అనిశ్చితుల నేపథ్యంలో మనందరం ప్రశాంతతను పాటిస్తూ, చర్యలకు ద్వారాలు తెరిచి వుంచాలని ఆమె సూచించారు.

బైడెన్ రూ.182 కోట్లు..భారత్‌లో ఎవర్ని గెలిపించాలనుకున్నారు

భారత్‌లో ఇటీవలే జరిగిన లోక్‌సభ ఎన్నికలపై అమెరికా అధ్యక్షుడు డొనాల్డ్ ట్రంప్ సంచలన వ్యాఖ్యలు చేశారు. భారత్‌లో పోలింగ్ శాతాన్ని పెంచేందుకు అందించే నిధులతో, ఏకంగా ఆ దేశ ప్రభుత్వాన్ని మార్చేందుకు మాజీ దేశాధ్యక్షుడు జో బైడెన్ యత్నించారని ట్రంప్ ఆరోపించారు. “భారత్‌లో ఓటింగ్ శాతాన్ని పెంచాలనే తాపత్రయం మనకు ఎందుకు ? అందుకోసం మా దేశం(అమెరికా) రూ.182 కోట్లను ఎందుకు ఖర్చు పెట్టాలి ? బహుశా భారత దేశంలో మరెవర్యే గెలిపించేందుకు ఆ డబ్బును బైడెన్ సర్కారు ఖర్చు చేసి ఉండొచ్చు. ఈ విషయాన్ని భారత ప్రభుత్వానికి తప్పకుండా తెలియజేయాలి” అని డొనాల్డ్ ట్రంప్ వ్యాఖ్యానించారు. అమెరికాలోని మియామీలో జరిగిన ఓ సదస్సులో ఆయన ఈ కామెంట్స్ చేశారు. భారత్‌లో ప్రతీసారి ఎన్నికల సమయంలో పోలింగ్ శాతాన్ని పెంచేందుకు రూ.182 కోట్లను అమెరికా ప్రభుత్వం కేటాయిస్తోంది. ఈ కేటాయింపును ఇటీవలే అమెరికా ప్రభుత్వంలోని ‘డోజ్’ విభాగం రద్దు చేసింది. ఈ నిర్ణయాన్ని ట్రంప్ కూడా సమర్థించారు. అమెరికా సర్కారు దుబారా ఖర్చులకు కత్తెర పెట్టే లక్ష్యంతో ‘డోజ్’ విభాగం పనిచేస్తోంది. ఈ విభాగానికి ట్రంప్ సన్నిహితుడు ఎలాన్ మస్క్ సారథిగా వ్యవహరిస్తున్నారు. “ఓటర్ల సంఖ్యను పెంచేందుకు 21 మిలియన్ డాలర్ల? ఇది భారత ఎన్నికల ప్రక్రియలో జోక్యం చేసుకోవడమే అవుతుంది. ఈ నిధులతో ఎవరు లాభపడ్డారు?

ప్రచండ వేగంతో భూమి వైపు దూసుకువస్తున్న గ్రహశకలం

హ్యూస్టన్ : అంతరిక్షంలో ఒక భారీ గ్రహశకలం భూమి వైపు దూసుకువస్తోందని నాసా శాస్త్రవేత్తలు వెల్లడించారు. 2023 డిసెంబర్‌లోనే ఆ గ్రహ శకలాన్ని గుర్తించామని, దానిని 2024 ఫిబ్రవరి 4న వ్యవహరిస్తున్నామని వారు తెలిపారు. ఆ గ్రహశకలం భూమిని తాకే అవకాశం కేవలం ఒక శాతం ఉందని తొలుత అంచనా వేసిన శాస్త్రవేత్తలు తాజాగా ఆ ముప్పు రోజురోజుకూ పెరుగుతోందని ఆందోళన వ్యక్తం చేశారు. దాదాపు 40 మీటర్ల నుంచి 90 మీటర్ల పరిమాణంలో ఉన్న ఆ ఆస్టరాయిడ్ 2032 డిసెంబర్ 22న భూమిని తాకవచ్చునని వారు సూచిస్తున్నారు.ఈ ఏడాది జనవరి 29న మరొకసారి 2024 ఫిబ్రవరి 4 కదలికలను పరిశీలించగా భూమిని తాకే ప్రమాదం కేవలం ఒక శాతం ఉన్నట్లు తేలిందని వారు చెబుతున్నారు. అయితే, ఈ నెలలో జరిపిన పరిశోధనలో ఆ ముప్పు 3.2 శాతానికి పెరిగిందని వారు తెలిపారు. భారీ పరిమాణంలో ఉన్న ఆ గ్రహశకలం దాదాపు గంటకు 40 వేల మైళ్ల వేగంతో భూమి వైపుయ దూసుకువస్తోందని నాసా శాస్త్రవేత్తలు తెలియజేశారు. ఒక వేళ ఆ గ్రహశకలం భూమిని ఢీకొనకపోయినా, వాతావరణంలోకి ప్రవేశించిన తరువాత పేలిపోయినా ప్రభావం భారీగానే ఉంటుందని వారు సూచించారు. హిరోషిమాపై వేసిన అణుబాంబుతో పోలిస్తే 500 రెట్లు అధిక ప్రభావం ఉంటుందని వారు అంచనా వేశారు. గ్రహశకలం మార్గాన్ని పరిశీలించగా, అది నేరుగా పసిఫిక్ సముద్రంలో లేదా నార్వేన్ సౌత్ అమెరికా, అట్లాంటిక్ సముద్రం, ఆఫ్రికా, అరేబియన్ సముద్రం, దక్షిణాసియాలో ఏదో ఒక చోట పడుతుందని గుర్తించినట్లు నాసా శాస్త్రవేత్తలు తెలియజేశారు. ఇక ఆ 2024 ఫిబ్రవరి 4 గ్రహశకలం భూమిని తాకు ముప్పు ప్రస్తుతానికి 2.8 శాతం ఉందని యూరో స్పేస్ ఏజెన్సీ వెల్లడించింది. ఆ గ్రహశకలం భూమిని తాకుతుందా లేదా గాలిలోనే పేలిపోతుందా అనే విషయమై స్పష్టత లేదని నాసా శాస్త్రవేత్తలు తెలిపారు. అవసరమైతే గ్రహశకలాన్ని అడ్డుకుని మధ్యలోనే పేల్చివేసేందుకు తగిన సమయం ఉందనరి వారు చెప్పారు. 2022లో నాసా అభివృద్ధి చేసిన డిమాన్స్ట్రేటెడ్ ఆస్టరాయిడ్ డిస్కవరీ టెక్నాలజీ (డార్ట్)తో ఆ గ్రహశకలాన్ని దారి మళ్లించవచ్చునని కూడా వారు సూచించారు.

సంగం నీళ్లు తాగడానికి అనుకూలమే

న్యూఢిల్లీ : ప్రయాగ్ రాజ్ లోని త్రివేణి సంగమం వద్ద నది నీటిలో మల వినర్లనాల సంబంధ కోలీఫామ్ బ్యాక్టీరియా సాధారణ స్థాయి కంటే అత్యధికంగా ఉందని , స్నానం చేయడానికి తగిన ప్రమాణాలకు అనుగుణంగా నీరు లేదని సెంట్రల్ పొల్యూషన్ కంట్రోల్ బోర్డు వెల్లడించింది. దీనిని ఉత్తరప్రదేశ్ ముఖ్యమంత్రి యోగి ఆదిత్యనాథ్ ఖండించారు. సంగమం వద్ద నది నీళ్లు తాగేందుకు అనుకూలంగా ఉన్నాయని వివరించారు. సనాతన ధర్మం, గంగామాత, భారత్ గురించి తప్పుడు ప్రచారం చేస్తే , 56 కోట్ల మంది విశ్వాసంతో ఆడుకున్నట్లే అని అన్నారు. యూపీ గణాంకాల ప్రకారం ఇప్పటివరకు 56.25 కోట్ల మంది పుణ్యస్నానాలు ఆచరించారు. మహా కుంభమేళాలో గత నెలలో జరిగిన తొక్కిసలాటలో 30 మంది , ప్రయాగ్ రాజ్ వెళ్లే భక్తుల రద్దీ కారణంగా ఢిల్లీ రైల్వేస్టేషన్‌లో జరిగిన తొక్కిసలాటలో 18 మంది మరణించిన సంగతి తెలిసిందే. వీటిపై పశ్చిమబెంగాల్ ముఖ్యమంత్రి మమతా బెనర్జీ మహాకుంభ వ్యూత్సకుంభ అని విమర్శించారు. దీనిపై యోగి ఆదిత్యనాథ్ స్పందిస్తూ “ ఈ ఆధ్యాత్మిక కార్యక్రమంపై రాజకీయాలు చేయడం ఎంతవరకు సముచితం . తొలిరోజు నుంచి మహాకుంభకు వ్యతిరేకంగా మాట్లాడుతున్నారు. ఈ శతాబ్దంలో జరుగుతోన్న కార్యక్రమంలో భాగస్వాములు కావడం ఆనందంగా ఉంది. అందుకే తప్పుడు ప్రచారాలు పట్టించుకోకుండా ఈ ప్రపంచం, ఈ దేశం పాల్గొంటోంది ” అని యోగి వెల్లడించారు.

మధ్యప్రదేశ్‌లో ఎన్‌కౌంటర్

భోపాల్ : మధ్యప్రదేశ్‌లో బుధవారం జరిగిన ఎన్‌కౌంటర్‌లో ముగ్గురు మహిళా మావోయిస్టులు మరణించారు. పోలీసుల సమాచారం మేరకు బలఘట్ జిల్లాలోని గార్హి పోలీస్‌స్టేషన్ పరిధిలో రౌండ్ అటవీ ప్రాంతంలో బుధవారం ఉదయం ఈ ఎన్‌కౌంటర్ జరిగింది. ఛత్తీస్‌గఢ్‌కు సరిహద్దుల్లో ఉన్న ఈ ప్రాంతంలో జిల్లా పోలీసులు, సిఆర్‌పిఎఫ్, కోబ్రాకు చెందిన 12 సంయుక్త బృందాలు తనిఖీలు నిర్వహిస్తుండగా మావోయిస్టులు ఒక్కసారిగా కాల్పులు ప్రారంభించడంతో తాము ఎదురుకాల్పులు జరిపినట్లు పోలీసులు తెలిపారు. ఈ ఘటనలో ముగ్గురు మృతి చెందగా, మరొకొందరు గాయపడ్డారని, అయితే దట్టమైన అటవీ ప్రాంతం ఆసరాగా వారు పారిపోయారని చెప్పారు. అలాగే, సంఘటనా స్థలం నుంచి మూడు రైఫిల్స్, రోజువారీ వినియోగ వస్తువులను భద్రతా దళాలు స్వాధీనం చేసుకున్నాయి.మరోవైపు, ఈ ఎన్‌కౌంటర్ ఘటన సందర్భంగా పోలీసు బలగాలకు ముఖ్యమంత్రి మోహన్ యాదవ్ అభినందనలు తెలిపారు. 2026 నాటికి దేశంలో నక్సలిజాన్ని నిర్మూలించాలనే కేంద్ర హోం మంత్రి అమిత్ షా నిర్ణయానికి అనుగుణంగా తమ ప్రభుత్వం తీవ్రంగా కృషి చేస్తుందని తెలిపారు.

జెలెన్‌స్కీపై భగ్గుమన్న ట్రంప్

వాషింగ్టన్ : రష్యాతో యుద్ధానికి ఉక్రెయిన్ అసలు కారణమని అమెరికా అధ్యక్షుడు డొనాల్డ్ ట్రంప్ మండిపడ్డారు. దండయాత్ర మొదలు కాకముందే రష్యాతో ఒప్పందం చేసుకొని ఉండాల్సిందని అభిప్రాయపడ్డారు. ఆయన ప్లోరియా లోని తన భవనంలో ఏర్పాటు చేసిన విలేకర్ల సమావేశంలో మాట్లాడుతూ ఉక్రెయిన్ యుద్ధంపై కీలక వ్యాఖ్యలు చేశారు. తాజాగా సౌదీలో మొదలైన శాంతి చర్చల్లో కిమ్‌ను భాగం చేయకపోవడంపై వస్తున్న విమర్శలను కొట్టి పారేశారు. యుద్ధాన్ని ముగించే శక్తి నాకుందని అనుకుంటున్నాను. ఇప్పటివరకు అంతా సజావుగానే జరుగుతోంది. ‘మంచిది.. మమ్మల్ని ఆహ్వానించలేదు ’ అన్న వ్యాఖ్యలను నేను విన్నాను. సరే.. నువ్వు అక్కడ మూడేళ్ల నుంచి ఉన్నావు. నువ్వే ఈ మూడేళ్లలో యుద్ధాన్ని ముగించాల్సింది. అసలు నువ్వు దీనిని మొదలు పెట్టి ఉండాల్సింది కాదు. మేరే ఓ డీల్ చేసుకొని ఉండొచ్చు. నేను ఉక్రెయిన్ కోసం ఓ ఒప్పందం కుదర్చగలను. అది పోగొట్టుకున్న దాదాపు మొత్తం భూమిని తిరిగి ఇప్పించగలను. ప్రజలు ఎవరూ చనిపోరు. ఏ నగరం నేలమట్టం కావాల్సిన అవసరం రాదు. ఒక్క ఇంటి పైకప్పు కూడా కూలదు. కానీ వారు అలా జరగకూడదనుకున్నారు. ” అని ట్రంప్ , ఉక్రెయిన్ అధ్యక్షుడు జెలెన్‌స్కీని ఉద్దేశించి అన్నారు. అతడి నేతృత్వం లో ఉక్రెయిన్ అతిపెద్ద విధ్వంస ప్రదేశంగా మారిపోయిందని మండిపడ్డారు. అసలు ఆ దేశంలో ఎన్నికలు నిర్వహించాలని జెలెన్‌స్కీకి కేవలం 4 శాతం మాత్రమే ప్రజా మద్దతు ఉందని ఘాటుగా వ్యాఖ్యానించారు. ఈ నెలాఖరులో తాను పుతినీతో భేటీ అయ్యే అవకాశం ఉందని ఈ సందర్భంగా ట్రంప్ వెల్లడించారు. రష్యా ఈ విశాశనం ఆపడానికి ఏదో చేద్దామనుకుంటోందని అభిప్రాయపడ్డారు. ప్రతివారం వేల మంది సైనికులు చనిపోతున్నారని గుర్తు చేశారు. తాము దీనిని ముగించాలనుకుంటున్నట్లు పేర్కొన్నారు. ఇది బుద్ధి తక్కువ యుద్ధమని ట్రంప్ అభివర్ణించారు.

లోక్‌పాల్ ఉత్తర్వులపై స్టే విధించిన సుప్రీంకోర్టు


న్యూఢిల్లీ: హైకోర్టు న్యాయమూర్తులను విచారించే అధికారం తమకు ఉందంటూ లోక్‌పాల్ ఇచ్చిన ఉత్తర్వులపై గురువారం సుప్రీంకోర్టు స్టే విధించింది. ఈ ఉత్తర్వులు న్యాయవ్యవస్థను భంగపరిచేవిధంగా ఉన్నాయని పేర్కొంది. కేంద్రానికి, లోక్‌పాల్ కార్యాలయానికి, ఫిర్యాదుదారునికి నోటీసులిచ్చింది. రాష్ట్రంలోని అదనపు జిల్లా జడ్జిని, అదే హైకోర్టు జడ్జిని ఒక ప్రైవేట్ కంపెనీ ఫిర్యాదుదారుపై దాఖలైన ఫిర్యాదును ఆ కంపెనీకి అనుకూలంగా మార్చేలా ప్రభావితం చేశారని హైకోర్టు సిట్టింగ్ అదనపు జడ్జిపై రెండు ఫిర్యాదులు దాఖలయ్యాయి. ఈ ఫిర్యాదులపై హైకోర్టు న్యాయమూర్తులను విచారించే అధికారం తమకు ఉందంటూ లోక్‌పాల్ ఉత్తర్వులు జారీ చేసింది. గతంలో పేరున్న హైకోర్టు జడ్జి బారీలో న్యాయవాదిగా ప్రాక్టీస్ చేస్తున్న సమయంలో ప్రైవేట్ కంపెనీ ఫిర్యాదుదారుగా ఉన్నట్లు ఆరోపణలు వచ్చాయి. ఈ రెండు ఫిర్యాదులలో రిజిస్ట్రేలో నమోదైన వివరాలు, సంబంధిత మెటీరియల్‌ను పరిశీలన కోసం సుప్రీంకోర్టు ప్రధాన న్యాయమూర్తికి పంపాలని లోక్‌పాల్ ఉత్తర్వులు జారీ చేసింది.

గనిలో చిక్కుకున్న ఇద్దరు మైనర్ మృతదేహాల వెలికితీత

అస్సాం: అస్సాంలోని దిమా హసావ్ జిల్లాలోని బొగ్గు గనిలో చిక్కుకున్న 44 రోజుల తర్వాత మరో ఇద్దరు మైనర్ల మృతదేహాలను బుధవారం బయటకు తీశారు. దీంతో చిక్కుకున్న తొమ్మిది మంది మైనర్లలో ఇప్పటి వరకు ఆరుగురిని బయటకు తీశారు. ఉద్రాంగ్ ను వద్ద ఉన్న గనిలో నీటిని తొలగించే ఆపరేషన్ ఒక నెలకు పైగా కొనసాగుతోంది. లోపలికి వెళ్లి బయటకు తీసుకువచ్చిన దైవర్లు బాగా కుళ్ళిపోయిన రెండు మృతదేహాలను గుర్తించారు. ఆ మృతదేహాలు ఎవరెవన్నది ఇంకా గుర్తించలేదని అధికారి తెలిపారు. జనవరి 6న గనిలో చిక్కుకున్న తొమ్మిది మంది కార్మికులలో రెండు రోజుల తర్వాత ఒకరి మృతదేహాన్ని వెలికితీశారు. మరో ముగ్గురి మృతదేహాలను జనవరి 11న కనుగొన్నారు. గతంలో మృతదేహాలను వెలికితీసిన నలుగురు మైనర్ల బంధువులకు ప్రభుత్వం ఒక్కొక్కరికి రూ.10 లక్షల ఎక్స్‌గ్రేవియా చెల్లించింది. లోపల చిక్కుకున్న వారి కుటుంబానికి ఒక్కొక్కరికి రూ.6 లక్షల చొప్పున పరిహారం చెల్లించింది. గనిలో చిక్కుకున్న వారందరి కుటుంబానికి ఒక్కొక్కరికి మొత్తం రూ. 10 లక్షలు చెల్లిస్తామని రాష్ట్ర ప్రభుత్వం ప్రకటించింది. రాష్ట్ర ప్రభుత్వం కూడా ఈ సంఘటనపై న్యాయ విచారణను ప్రకటించింది. రిటైర్డ్ హైకోర్టు న్యాయమూర్తి అనిమా హజారికా సింగిల్ మెంబర్ కమిటీకి నాయకత్వం వహిస్తున్నారు.

అతిగా టిక్కెట్లు ఎందుకు అమ్మారు...?

క్రితం వారం న్యూఢిల్లీ రైల్వే స్టేషన్‌లో సంభవించిన తొక్కిసలాట ఘటనపై కేంద్రాన్ని, భారతీయ రైల్వేలను ఢిల్లీ హైకోర్టు బుధవారం తీవ్ర స్థాయిలో తూర్పారబట్టింది. ఒక బోగీలో పట్టే ప్రయాణికుల సంఖ్యకు మించి టిక్కెట్ల అమ్మకాన్ని రైల్వేలు ఎందుకు కొనసాగించినట్లు అని ప్రధాన న్యాయమూర్తి డికె ఉపాధ్యాయ్, న్యాయమూర్తి తుషార్ రావ్ గెడెలతో కూడిన ధర్మాసనం ప్రశ్నించింది. కేంద్రం, రైల్వే శాఖ సమాధానం ఇవ్వాలని ఆగ్రహ స్వరంతో కోర్టు అడిగింది. అటువంటి దుర్ఘటనల నివారణకు, బోగీకి ప్రయాణికులను పరిమితం చేసే, నిబంధనను ఉల్లంఘించేవారికి ఆరు నెలల జైలు శిక్షను నిర్దేశిస్తున్న రైల్వేల చట్టంలోని సెక్షన్ అమలుకు చర్యలు కోరుతున్న పిల్‌పై కోర్టు విచారణ జరుపుతోంది. సదరు సెక్షన్ 147 రూ. 1000 జరిమానాను కూడా నిర్దేశిస్తోంది.’ ‘బోగీల్లో ప్రయాణికుల సంఖ్యను పరిమితం చేసే, అసధికారంగా బోగీల్లోకి ప్రవేశించే వ్యక్తులకు జరిమానా విధించే ప్రస్తుత చట్టాల అమలుకు మీరు ఏ చర్యలు తీసుకుంటారో చూపండి’ అని కోర్టు ఆవేశపూరిత స్వరంతో అడిగింది.‘రైల్వేల చట్టం) సంబంధిత సెక్షన్లను పరిశీలించిన మీదట%౫% ప్రతి రైల్వే పాలనయంత్రాంగం ప్రయాణికుల కచ్చిత సంఖ్యను తప్పనిసరిగా నిర్ధారించవలసి ఉంటుందని, ఆ సంఖ్యను బోగీ వెలుపల స్పష్టంగా ప్రదర్శించవలసి ఉంటుందని తెలుస్తోంది’ అని కోర్టు పేర్కొన్నది. ‘ఒక సాధారణ విషయాన్ని సకారాత్మక పద్ధతిలో, తుచ తప్పుకుండా మీరు అనుసరించి ఉన్నట్లయితే ఈ పరిస్థితి (ఢిల్లీ రైల్వే స్టేషన్‌లో తొక్కిసలాట) తప్పిపోయి ఉండేది’ అని ప్రధాన న్యాయమూర్తి అన్నారు. ‘రద్దీ రోజుల్లో రైల్వేలు తగిన కారణంతో అనుమతించిన పరిమితికి మించి ప్రయాణికులకు వసతి కల్పించవచ్చునని కోర్టు అంగీకరించింది. అయితే, గరిష్ట సీటింగ్ స్థాయిని పాటించడం ‘అలక్షం చేసినట్లుగా కనిపిస్తోంది’ అని కోర్టు పేర్కొన్నది. ‘బెర్త్ సంఖ్యను మించి టిక్కెట్లను ఎందుకు విక్రయించారు? అదే సమస్య’ అని కోర్టు అన్నది.



పట్టభద్రుల ఆత్మీయ సమ్మేళనం విజయవంతం


నిర్మల్ ప్రతినిధి (మన వెలుగు) ఫిబ్రవరి 20 :జిల్లాలో పట్టభద్రుల ఆత్మీయ సమ్మేళనం ఘనంగా నిర్వహించబడింది. ఈ కార్యక్రమానికి మంగాయి ఫౌండేషన్ చైర్మన్ మంగాయి సందీప్ రావ్ ముఖ్య అతిథిగా హాజరయ్యారు. ఈ సమ్మేళనం పట్టభద్రుల మధ్య పరస్పర సహకారం, సమాజహితం కోసం తీసుకోవాల్సిన చర్యలపై చర్చలకు వేదికగా మారింది ఎమ్మెల్యేఅభ్యర్థి డా. ప్రసన్న హరికృష్ణ ఈ కార్యక్రమ విజయవంతానికి సహకరించిన ప్రతి ఒక్కరికీ కృతజ్ఞతలు తెలిపారు. ప్రత్యేకంగా మంగాయి సందీప్ రావ్ వారికి, ఆయన మిత్రులకు, టీమ్ కు ధన్యవాదాలు తెలియజేశారు. ఇలాంటి



ఆత్మీయ సమావేశాలు పట్టభద్రుల అభివృద్ధికి, సమాజ నిర్మాణానికి దోహదపడతాయని హరికృష్ణ పేర్కొన్నారు.

జిల్లాలు మారిన బోర్డులో పాత జిల్లా పేరే

ముధోల్ (మన వెలుగు) ఫిబ్రవరి 20 : తెలంగాణ రాష్ట్రంలో 2016 లో జిల్లాల పునర్విభజన జరిగింది.జిల్లాల పునర్విభజనలో భాగంగా ముధోల్ మండలానికి జిల్లాగా నిర్మల్ ఏర్పడింది. జిల్లాల పునర్విభజన జరిగిన వెనువెంటనే జిల్లాలో ఉండాల్సిన కార్యాలయాలకు,మండలాల్లో ఉండాల్సిన కార్యాలయాలకు స్పష్టమైన బోర్డులు ఏర్పాటు చేసుకుని ప్రజలకు అర్థమయ్యేలా అన్ని కార్యాలయాల వారు రూపొందించుకున్నారు.జిల్లాల విభజన జరిగి సుమారు 9 సంవత్సరాలు అయిన ముధోల్ విద్యుత్ శాఖ అధికారులకు బోర్డులో పేరు మార్చడానికి కనీస సమయం దొరకడం లేనట్లుంది.మండల కేంద్రంలోని విద్యుత్ శాఖ కార్యాలయ బోర్డులో పాత జిల్లా పేరునే కొనసాగిస్తున్నారు.ఇన్ని సంవత్సరాలుగా బోర్డులో పేరు మార్చలేరంటే వారి విధుల పట్ల ఎంత నిదర్శణముందో. ఎవరు ఏమన్నా తమ తీరు మార్చుమన్నట్లుగా విద్యుత్ సిబ్బంది వ్యవహరించడం వారికే తెలియాలి.కనీసం ఇప్పుడైనా తమ కార్యాలయాల బోర్డులో జిల్లా పేరు మారుస్తారా లేదా మరి చూడాలి.



హెవారా హెవారిగా సాగిన కబడ్డీ పోటీలు

ముధోల్ (మన వెలుగు) ఫిబ్రవరి 20: ముధోల్ మండలం తరొడ గ్రామపంచాయతీ పరిధిలోని అనుబంధ గ్రామమైన తరొడ తండాలో శ్రీ జగదాంబ దేవి- బాలయోగి శ్రీ సేవాలాల్ మహారాజ్ ఏగ్రహ ప్రతిష్ఠాపన- కలశరోహణ కార్యక్రమాన్ని పురస్కరించుకొని నిర్వహించిన కబడ్డీ పోటీలు హెవారా హెవారిగా సాగాయి. కబడ్డీ పోటీల్లో తరొడ తండ జట్టు మొదటి స్థానంలో నిలిచి రూ. 11,111ల నగదు బహుమతి గెలుచుకున్నారు. అదేవిధంగా రెండవ స్థానంలో నాందేడ్ కు చెందిన జట్టు నిలిచింది. రూ.5551 నగదు బహుమతి గెలుచుకుంది. మొదటి బహుమతిని మాజీ సర్పంచ్ ఆరిఫుద్దీన్ తనవంతుగా అందించారు. అదేవిధంగా రెండో బహుమతిని రామారావు పరుశురాం జాడవ్ అందించారు. పోటీలను తిలకించడానికి స్థానికులతో పాటు చుట్టుపక్కల గ్రామాలకు చెందిన యువకులు అధిక సంఖ్యలో తరలి రావడంతో కిక్కిరిసిపోయింది. పోటీలు చివరి వరకు నువ్వా నేనా అనే రీతిలో కొనసాగడం క్రీడప్రియులను ఆకట్టుకుంది. ఈ కార్యక్రమంలో తండా పెద్దలు, యువకులు, తదితరులు పాల్గొన్నారు.



ఎస్సీవర్గీకరణపై రాష్ట్ర ప్రభుత్వం దృష్టికి తీసుకెళ్తా

ముధోల్ (మన వెలుగు) ఫిబ్రవరి 20: ఎస్సీ వర్గీకరణ అంశంపై సవరణల గురించి రాష్ట్ర ప్రభుత్వం దృష్టికి తీసుకెళ్తాను అని మాజీ ఎమ్మెల్యే నారాయణరావు పటేల్ అన్నారు. బైంసా టౌన్ లోని కాంగ్రెస్ పార్టీ కార్యాలయంలో మాల-మహారీ- నేతకాని సంఘాల ఐక్యవేదిక ఉమ్మడి ఆదిలాబాద్ జిల్లా ముధోల్ నియోజకవర్గంలోని మాల సంఘాలు ముధోల్ నియోజకవర్గం కాంగ్రెస్ పార్టీ ఇన్చార్జ్ మాజీ శాసనసభ్యులు బోన్లే నారాయణరావు పటేల్ కి కలిసి వినతి పత్రం అందజేశారు. తెలంగాణ రాష్ట్ర ప్రభుత్వం ప్రత్యేక అసెంబ్లీ సమావేశం వచ్చేనెల 4న నిర్వహించిన సందర్భంగా ఎస్సీ ఉప వర్గీకరణ పై ఏకసభ్య కమిషన్ షమీమ్ అక్తర్ఇచ్చిన నివేదికను అసెంబ్లీలో ప్రవేశపెట్టారు. ఈ నీవేదిక పూర్తిగా రాజ్యాంగ ఆర్టికల్ 341 సవరణ చేయకుండా పెడ్యూల్ క్యాస్ట్ ని విభజించడం పూర్తిగా రాజ్యాంగ విరుద్ధం ఏకసభ్య కమిషన్ ఇచ్చిన నివేదిక ప్రకారం ప్రభుత్వం ఎస్సీ వర్గీకరణ పూర్తిగా తప్పుల తడకల ఉంది. తెలంగాణ రాష్ట్రం ఏర్పడి 11 సం రాలు అవుతున్న తెలంగాణ రాష్ట్ర ముఖ్యమంత్రి హోదాలో ఉమ్మడి ఆంధ్రప్రదేశ్ కు సంబంధించిన 2011 జనాభా లెక్కలను పరిగణలోకి తీసుకోవడం రాజ్యాంగ విరుద్ధం మరియు సుప్రీంకోర్టు ధర్మాసనం తీర్పుకు వ్యతిరేకంగా ఉంది కావున రాష్ట్ర ప్రభుత్వానికి ఎస్సీ వర్గీకరణ తెలంగాణ రాష్ట్రం ఏర్పడిన 2014 నుండి 2024 వరకు రాష్ట్ర ప్రభుత్వం ద్వారా అమలు చేయబడిన పథకాలు అనగా విద్య -ఉద్యోగం-ఉపాధి- స్వయం ఉపాధి- దళిత బంధు సామాజిక ఆర్థిక రాజకీయ ఇలా అన్ని రంగాలలో మాలలు- మాల ఉప కులాలకు వారి వాటాల ప్రకారం రావాల్సినంత చేకూరలేదు. అందువలన మాదిగలు కన్నా మాలలు తెలంగాణ రాష్ట్రంలో వెనుకబడి ఉన్నారు. కావున రాష్ట్ర ప్రభుత్వం మాలలకు అన్యాయం చేస్తుంది. మాలలు కాంగ్రెస్ పార్టీకి కుడి భుజము లాగా మాలలు కాంగ్రెస్ పార్టీ కట్టర్ సైనికులు కావున మాలలకు అన్యాయం చేయడం సరికాదు. లేనియెడల రాబోయే రోజుల్లో మా సత్తా చూస్తారని తెలియజేశారు. ఈ కార్యక్రమంలో ఉమ్మడి ఆదిలాబాద్ జిల్లా ఎస్సీ వర్గీకరణ పోరాట సమితి అధ్యక్షుడు కుప్పుల రమేష్, ముధోల్ నియోజకవర్గం ఎస్సీ వర్గీకరణ పోరాట సమితి అధ్యక్షులు శంకర్ చండ్రె, ఎస్సీ వర్గీకరణ సభ్యులు రాజరాం, గంగాధర్, తదితరులు పాల్గొన్నారు.



కాంగ్రెస్ ఇంచార్జ్ కొప్పుల రాజుకు ఆదివాసీ నేతల సన్మానం

నిర్మల్ ప్రతినిధి (మన వెలుగు) ఫిబ్రవరి 20 : రూర?ండ్ రాష్ట్ర కాంగ్రెస్ పార్టీ ఇంచార్జ్గా నియమితులైన కొప్పుల రాజుకు ఆదివాసీ కాంగ్రెస్ నేతలు ఘన సన్మానం అందజేశారు. ఈ కార్యక్రమాన్ని ఆదివాసీ కాంగ్రెస్ ఉమ్మడి జిల్లా చైర్మన్ల ఆధ్వర్యంలో నిర్వహించారు.నిర్మల్ జిల్లా కాంగ్రెస్ ఆదివాసీ విభాగం చైర్మన్ బాణావత్ గోవింద్ నాయక్, ఆదిలాబాద్ జిల్లా చైర్మన్ సెదమ్మకి ఆనంద్ రావు, కొమరం భీమ్ జిల్లా చైర్మన్ విశ్వనాథ్ గారు కొప్పుల రాజును శాలువాతో సన్మానించారు. ఈ వేడుకలో మండల చైర్మనులు ఆత్రం రాజేశ్వర్, ఊర్వత్ ఆనంద్ రావు, ఆత్రం వసంత్ రావు పాల్గొన్నారు.ఈ సందర్భంగా నేతలు మాట్లాడుతూ, కొప్పుల రాజు నాయకత్వంలో రూర?ండ్ రాష్ట్రంలో కాంగ్రెస్ పార్టీ మరింత బలోపేతం అవుతుందని ఆశాభావం వ్యక్తం చేశారు. ఆదివాసీ ప్రజలకు ఆయన వంతుైన సేవ చేస్తారని, వారి సంక్షేమానికి పాటుపడతారని అభిప్రాయపడ్డారు.



సామాజిక కార్యకర్త రాజలింగమూర్తి హత్యను తీవ్రంగా ఖండిస్తున్నాం

ముధోల్ (మన వెలుగు) ఫిబ్రవరి 20: భూపాలపల్లి జంగేడు గ్రామంలో నివసించే నాగవల్లి రాజలింగమూర్తి నిన్న సాయంత్రం ఒక శుభకార్యానికి వెళ్లి వస్తుండగా రెడ్డి కాలనీ రోడ్డు దగ్గర కొందరు గుర్తు తెలియని దుండగులు కత్తులతో విచక్షణ రహితంగా పొడిచి చంపటం జరిగింది.భూపాలపల్లి జిల్లాలో అనేక గవర్నమెంట్ భూముల మీద మరియు ప్రైవేట్ కంపెనీల మీద న్యాయస్థానాలలో రాజలింగమూర్తి కేసులు వేయడం జరిగింది...అలాగే ప్రతిష్ఠాత్మకమైన కాలేశ్వరం ప్రాజెక్టులో జరిగిన అవినీతి మీద కేసులు వేయటం....అందులో మాజీ ముఖ్యమంత్రి కే చంద్రశేఖర రావు హరిష్ రావు తారక రామారావు లాంటి వారి మీద ప్రైవేట్ కేసు వేయడం జరిగింది ఇలా ఎన్నో సమస్యల మీద చట్టం ప్రకారంగా పోరాడుతున్న రాజలింగమూర్తిని చంపడం అమానుషం అని తీన్యార్ మల్లన్న టీం జిల్లా అధ్యక్షులు గైని సాయి మోహన్ అన్నారు.రాజలింగమూర్తిని హత్య చేసిన వారు ఎంతటివరైనా వదలకుండా వారితో ఎంతమందికి సంబంధాలు ఉన్నాయో వారందరినీ కూడా చట్టప్రకారం శిక్షించాలని గైని సాయి మోహన్ అన్నారు

అంబేద్కర్ సమాజ్ రత్న రాష్ట్రీయ అవార్డుకు ఎంపిక

ముధోల్ (మనవెలుగు) ఫిబ్రవరి 20 : డాక్టర్ బీఆర్ అంబేద్కర్ సమాజ్ రత్న రాష్ట్రీయ అవార్డుకు బైంసా మండలానికి చెందిన ఎస్.ఎస్. డి. సైనిక్, డి బుద్ధిస్త్ సాసైటీ ఆఫ్ ఇండియా ఉత్తర తెలంగాణ రాష్ట్ర కార్యాలయ కార్యదర్శి ప్రసంజీత్ గజ్జారం హేష్టే ఎంపికైనట్లు అఖిలభారత గురు రవిదాస్ సమతా పరిషత్ ప్రకటించింది. ఈనెల 23న ఆదిలాబాద్ లో గురు రవిదాస్ జయంతి సందర్భంగా అవార్డును అందజేయనున్నట్లు ఆ సంస్థ రాష్ట్ర అధ్యక్షులు సాహిత్య వేత్త మధు భావల్కర్ తెలిపారు. డా. బాబాసాహెబ్ అంబేద్కర్ సామాజిక కార్యక్రమాలపై ప్రజల్లో చైతన్యం కలిగిస్తున్నందుకు గాను వారికి ప్రోత్సహించడానికి ఈ అవార్డును అందజేస్తున్నట్లు ఆయన తెలిపారు.

అఖండ హరినామ సప్తహ ప్రారంభం

ముధోల్ (మన వెలుగు) ఫిబ్రవరి20 : మండల కేంద్రమైన ముధోల్ లోని శ్రీపశుపతినాథ్ శివాలయం మండపంలో బిడిసి ఆధ్వర్యంలో నిర్వహిస్తున్న అఖండ హరినామ సప్త భక్తిశ్రద్ధలతో ప్రారంభమైంది. ఏడు రోజులపాటు జ్ఞానేశ్వర్ పారాయణంతో పాటు భజన కీర్తనలతో అఖండ హరినామ సప్తహ కార్యక్రమాన్ని వైభవంగా నిర్వహించనున్నారు. చుట్టుపక్కల గ్రామాలకు చెందిన భక్తులతో పాటు వేకువజామున స్థానిక మహిళలు కాగడ హారతులతో హరినామ సప్తహలో పాల్గొననున్నారు. గ్రామంలో అఖండ హరినామ సప్తహతో ఆధ్యాత్మిక వాతావరణములకు నెలకొంది.



గడిచిన రెండు నెలల్లో వివిధ కేసుల్లో నిందితులుగా ఉన్న 14 మందికి జైలు శిక్షలు

- పిపి లను అభినందించి ప్రశంసా పత్రాలు అందజేసిన ఎస్సీ

జగిత్యాల ప్రతినిధి (మన వెలుగు) ఫిబ్రవరి 20 : కోర్టు కేసుల్లో నేరస్థులకు శిక్ష పడేలా చేయడం, శిక్షల శాతాన్ని పెంచడం ద్వారా సమాజంలో మంచి మార్పు తీసుకురావచ్చని జిల్లా ఎస్సీ అశోక్ కుమార్ సూచించారు. ఈరోజు జిల్లా పోలీస్ ప్రధాన కార్యాలయంలో కోర్టు కేసులకు సంబంధించిన కేసుల్లో నిందితులకు శిక్షల పడేలా కృషి చేసిన పీపీ లను అభినందించి ప్రశంస పత్రాలను అందజేశారు.ఈ సందర్భంగా ఎస్సీ మాట్లాడుతూ.... నిందితులకు శిక్షపడుటలో పోలీసులతో పాటు పబ్లిక్ ప్రాసిక్యూటర్ల కీలకపాత్రని , పోలీసు అధికారులు,పబ్లిక్ ప్రాసిక్యూటర్లు, సమన్వయంతో నేరస్థులకు ఖచ్చితంగా శిక్ష పడేవిధంగా కృషి చేయాలని సూచించారు. ప్రధాన కేసుల్లో నిందితులకు జీవిత ఖైదుపడేలా కృషి చేసి శిక్షల శాతం పెరిగేలా పని చేయటం అభినదనియిని అన్నారు.పోలీస్ ఆధికారులు న్యాయాధికారులతో సమన్వయం పాటిస్తూ నేరస్థులకు ఖచ్చితంగా శిక్ష పడేవిధంగా ప్రతి ఒక్కరూ బాధ్యతగా కృషి చేయాలని సూచించారు. పోక్సో, హత్య కేసులను ప్రధానమైనవిగా భావించి ముందుకు సాగాలని సూచించారు. ప్రస్తుత రోజుల్లో సాంకేతికత కీలకంగా మారిందని అన్ని కేసుల్లో సైంటిఫిక్ ఆధారాలు కచ్చితంగా జమ చేయాలన్నారు.గడిచిన రెండు నెలల్లో వివిధ కేసుల్లో నిందితులుగా ఉన్న 14 మందికి జైలు శిక్షలు కోర్ట్ ద్వారా విధించడం జరిగిందని తెలిపారు. వెల్లటూరు పోలీస్ స్టేషన్ కు సంబంధించిన కేసులో ఒకరికి జీవిత ఖైదు, జగిత్యాల టౌన్, మల్కాల పోలీస్ స్టేషన్ లకు సంబంధించిన పోక్సో కేసులో ఒక్కరికి 20 సంవత్సరాల జైలు శిక్షలు కోర్ట్ ద్వారా విధించడం జరిగిందని తెలిపారు.పై కేసుల్లో నిందితులకు శిక్ష పడేవిధంగా కృషి చేసిన పీపీలు, రాజేష్,రజని,ప్రణయ్, మల్లికార్జున్,మల్లేశం,రామకృష్ణ పీపీలను అభినందించి ప్రశంసా పత్రాన్ని అందజేశారు.ఈ సమావేశంలో డిఎస్పీలు రఘు చందర్, రాములు, రంగారెడ్డి, పిపీలు పాల్గొన్నారు.



యంగ్ కాలేజ్ గర్ల్ గా కనిపిస్తా

పీపుల్స్ స్టార్ సందీప్ కిషన్ ల్యాండ్ మార్క్ 30వ సినిమా ‘మజాకా’కి ధమాకా మేకర్ త్రినాధరావు నక్కిన దర్శకత్వం వహిస్తున్నారు. ఈ చిత్రాన్ని ఎకె ఎంటర్టైన్ మెంట్స్, హాస్య మూవీస్ బ్యానర్స్ పై రాజేష్ దండా నిర్మిస్తున్నారు. బాలాజీ గుత్తా సహ నిర్మాతగా వ్యవహరిస్తున్నారు. ఈ మాన్ ఎంటర్టైన్మెంట్ రీతు వర్మ హీరోయిన్. మన్మధుడు ఫేమ్ అన్న, రావు రమేష్ కీలక పాత్రలు పోషిస్తున్నారు. ఈ హైలీ ఎంటర్ టైనింగ్ మూవీ శివరాత్రి కానుకగా ఫిబ్రవరి 26న థియేటర్లలో గ్రాండ్ గా విడుదల కానుంది. ఈ సందర్భంగా హీరోయిన్ రీతు వర్మ విలేకరుల సమావేశంలో మాట్లాడుతూ “ప్రసన్న ఈ కథ చెప్పినప్పుడు చాలా ఎంటర్టైనింగ్ గా అనిపించింది. కథ విన్నప్పుడు నవ్వుతూనే వున్నాను. సినిమాలో రెండు ఫీమేల్ క్యారెక్టర్స్ కి కథలో చాలా ప్రాధాన్యత ఉంది. సెకండ్ హాఫ్ లో నాకు, రావు రమేష్ కి ఓ సింగిల్ టేక్ సీన్ వుంది. ఆ రోజు షూట్ చేసినప్పుడు అవుట్ ఫుట్ విషయంలో అందరూ చాలా హ్యాపీ అయ్యారు. సీన్ చాలా అద్భుతంగా వచ్చింది. రావు రమేష్ డబ్బింగ్ పూర్తి చేసి ఫోన్ చేశారు. ఆ సీన్ గురించి మాట్లాడుతూ.. ‘చాలా అద్భుతంగా చేశావు అమ్మా.. నా 16 ఏళ్ల కెరీర్ లో అలాంటి సీన్ చూడలేదు’ అని ఆయన చెప్పడం నాకు చాలా మరచిపోలేని అనుభూతినిచ్చింది. -సినిమా ఫుల్ ఎంటర్టైనింగ్ గా ఉండబోతోంది. కామెడీ, అమోషన్స్ హైలైట్ గా ఉంటాయి. -ఇందులో యంగ్ కాలేజ్ గర్ల్ గా కనిపిస్తా. సందీప్ పాత్రతో తన బంధం చాలా ఆసక్తికరంగా ఉంటుంది. ఇప్పటివరకూ చేయని క్యారెక్టర్ లో నేను కనిపిస్తా. -హీరో సందీప్ కిషన్ తో కలిసి పనిచేయడం అద్భుతమైన అనుభూతినిచ్చింది. -ఇక తెలుగులో ఓ మల్టీ స్టార్ రకు సైన్ చేశాను. అలాగే ఓ వెబ్ సిరీస్ చేశాను” అని అన్నారు.

ప్లాప్ సినిమాతో అన్ని డబ్బులొచ్చాయా

ది కశ్మీర్ పైల్స్’ చిత్రంతో సెన్సేషన్ క్రియేట్ చేసిన దర్శకుడు వివేక్ అగ్నిహోత్రా. కేవలం 15 కోట్ల స్వల్ప బడ్జెట్లో తెరకెక్కిన ఆ చిత్రం.. అప్పట్లో రూ.300 కోట్లకు పైగా వసూళ్లు రాబట్టి సంచలనం రేపింది. పెద్దగా అంచనాలు లేకుండా విడుదలైన ఆ సినిమా.. బాక్సాఫీస్ దగ్గర ఒక యుఫోరియా క్రియేట్ చేసి, ఎవ్వరూ ఊహించని స్థాయికి వెళ్లిపోయింది. ఐతే ఈ ఊపులో వివేక్ తీసిన ‘ది వ్యాక్సిన్ వార్’ మాత్రం ప్రేక్షకులను మెప్పించలేకపోయింది. కొవిడ్ తర్వాత వ్యాక్సిన్ల తయారీ కోసం ఫార్మా కంపెనీలు పోటీపడడం.. ఇందులోని రాజకీయాల చుట్టూ తిరిగి ఆ సినిమాకు టాక్ బాగున్నా కూడా బాక్సాఫీస్ దగ్గర విజయం దక్కలేదు. ప్రేక్షకుల దృష్టిలో పడకుండానే సినిమా వెళ్లిపోయింది. అందరూ దీన్ని డిజాస్టర్ అనే అనుకుంటుండగా.. వివేక్ మాత్రం ఆ చిత్రంతో భారీ లాభాలు ఆర్జించినట్లు చెబుతుండడం విశేషం. వివేక్ నుంచి రాబోతున్న కొత్త చిత్రం.. ది ఢిల్లీ పైల్స్: బెంగాల్ చాప్టర్’. ప్రస్తుతం మేకింగ్ దశలో ఉన్న ఈ సినిమా గురించి ఒక నెటిజన్ నెగిటివ్ కామెంట్ చేయడంతో వివేక్ అగ్నిహోత్రాకి కోపం వచ్చింది. ‘ది వ్యాక్సిన్ వార్’ సక్సెస్ కాదని.. దీనికి కూడా ‘ది వ్యాక్సిన్ వార్’కు కూడా పట్టిన గతే పడుతుందని సదరు నెటిజన్ వ్యాఖ్యానించాడు. దీనికి వివేక్ బదులిస్తూ.. “వామ్.. మీరు అద్భుతమైన విషయం చెప్పారు. ‘ది వ్యాక్సిన్ వార్’తో మేం పెద్ద ఎత్తున డబ్బులు సంపాదించాం. ఆ డబ్బులనే పెట్టుబడిగా పెట్టి ‘ది ఢిల్లీ పైల్స్’ తీశాం” అంటూ కొంటర్ ఇచ్చాడు వివేక్. పదేళ్లకు పైగా కేంద్రంలో అధికారంలో ఉన్న ఎన్డీయే సర్కారుకు అనుకూలంగా ప్రాపగండా సినిమాలు తీస్తాడని వివేక్ మీద ఒక ముద్ర ఉంది.

వెంకీ చైతు తీర్చుకున్నారు

2025 ప్రారంభంలో రెండు పవర్ ఫుల్ కంబ్యాక్స్ జరిగిపోయాయి. కొన్ని సంవత్సరాలుగా తన స్థాయి భౌక్ బస్టర్ కోసం ఎదురు చూస్తున్న వెంకటేష్ కు సంక్రాంతికి వస్తున్నాం రూపంలో ఒకటి రెండు కాదు ఏకంగా మూడు వందల కోట్ల ఇండస్ట్రీ హిట్ డక్కింది. మాన్ కోసం తీసిన దాకు మహారాజ్ ని డామినేట్ చేసి మరి ఈ ఫిగర్ సాధించడం చిన్న విషయం కాదు. ఇక దగ్గుబాటి అభిమానుల సంతోషం గురించి చెప్పేదేముంది. ఏకంగా వాల్తేరు వీరయ్యని సవాల్ చేసే రేంజ్ లో వసూళ్లు నమోదు కావడం కొన్ని సంవత్సరాలు చెప్పుకుంటారు. దీని దెబ్బకే వెంకటేష్ తర్వాతి సినిమా విషయంలో తొందరపాటు చూపించడం లేదు. ఈ నెలలో నాగచైతన్య కోటా పూర్తయిపోయింది. కన్నడీ, థాంక్ యు లాంటి పూర్ డిజాస్టర్స్ నుంచి పూర్తిగా కోలుకునేలా తండేల్ ఫుల్ కిక్ ఇచ్చేసింది. పది రోజుల తిరక్కుండనే వంద కోట్లు వచ్చేసినట్లు నిర్మాణ సంస్థ అధికారికంగా ప్రకటించింది. లెక్కల సంగతి పక్కనపెడితే చైతు హిట్ దాహాన్ని తండేల్ తీర్చిన మాట వాస్తవం. ఇక నెక్స్ట్ అందరి చూపు రవితేజ వైపు వెళ్తోంది. ధమాకా తర్వాత సోలో హీరోగా మాన్ మహారాజా హిట్టు కొట్టలేదు. రావణాసురతో మొదలుపెట్టి మిస్టర్ బచ్చన్ దాకా దాదాపు అన్నీ లాస్ వెంచర్లే. అందుకే సితార నిర్మాణంలో రూపొందుతున్న మాన్ జాతర మీద ఫ్యాన్స్ బోలెడు నమ్మకం పెట్టుకున్నారు. భాను భోగవరపు దర్శకుడిగా కొత్తవాడే కానీ రచయితగా మాన్ ఎంటర్ టైనర్లు రాయడంలో చేయి తిరిగిన అనుభవం సంపాదించుకున్నాడు.

రెహమాన్ ప్లస్సా మైనస్సా

దేశవ్యాప్తంగా సంచలనాత్మక వసూళ్లతో దూసుకుపోతున్న చావా విషయంలో కొంత అసంతృప్తి రేగుతున్న అంశాల్లో ఏకల్ రెహమాన్ సంగీతం ఒకటి. చాలా ముఖ్యమైన ఎవెంట్స్ సరైన రీతిలో ఎలివేట్ అయ్యేలా బిజిఎం ఇవ్వలేకపోయారని మ్యూజిక్ లవర్స్ అభిప్రాయపడుతున్నారు. మెచ్చుకుంటున్న వాళ్లు లేకపోలేదు కానీ ఆయన స్థాయి ఇందులో లేదన్నది ప్రధానంగా వినిపిస్తున్న కామెంట్. హిస్టారికల్ బ్యాక్ డ్రాప్ ఉన్న సినిమాలకు రెహమాన్ బెస్ట్ ఎదని చెప్పుకోవాల్సి వస్తే ముందుగా గుర్తొచ్చేది జోధా అక్బర్. పాటలు, బ్యాక్ గ్రౌండ్ స్కోర్ దేనికవే సాటి అనేలా దర్శకుడు అశుతోష్ గోవరికర్ విజన్ ని నిలబెట్టాయి. అంతకు ముందు జుబేదా, కొచ్చాదయన్, మంగళ సింగ్, పొన్నియిన్ సెల్వన్, మోహన్దాసో లాంటి చారిత్రాత్మక సినిమాలకు సంగీతం అందించిన రెహమాన్ దేనికి అవుట్ స్టాండింగ్ అల్బమ్ ఇవ్వలేదనేది ఒక వర్గం వాదన. ది లెజెండ్ అఫ్ భగత్ సింగ్ లాంటి ఒకటి రెండు మాత్రమే కొంత పర్ఫాంట్ అయ్యాయి. అయినా వింటేజ్ రెహమాన్ మనకు వినిపించి సంవత్సరాలు గడిచిపోతున్న టైంలో చావాకు ఇచ్చింది డీసెంట్ వర్క్ చేప్పాలి. కాకపోతే మళ్ళీ మళ్ళీ వినాలనిపించేలా పాటలు లేకపోవడం కొంత నిజమే అయినా మూడు దశాబ్దాల తర్వాత కూడా లెజెండరీ మ్యూజిషియన్ నుంచి ఇంతకన్నా ఆశించడం కరెక్ట్ కాదు. ఇదంతా పక్కనపెడితే ఏకల్ రెహమాన్ నెక్స్ట్ చేయబోయే సినిమా రామ్ చరణ్ 16. మూడు సాంగ్స్ రికార్డింగ్ కూడా అయిపోయింది. అసలే టాలీవుడ్ స్ట్రెయిట్ సినిమాలకు హిట్ ఇవ్వలేదనే నింద రెహమాన్ మీద ఎప్పుటి నుంచో ఉంది. సూపర్ పోలీస్, గ్యాంగ్ మాస్టర్, నాని, నీ మనసు నాకు తెలుసు, కొమరం పులి, సాహసం శ్వాసగా సాగిపో లాంటివన్నీ సోసోగా ఆడాయి. ఏ మాయ చేశావే మాత్రమే హిట్ అయ్యింది.

మరాఠా సామ్రాజ్యాన్ని పరిపాలించిన రెండో రాజు, చిత్రపతి శివాజీ మహారాజ్ కుమారుడు చిత్రపతి శంభాజీ మహారాజ్ జీవితగాధ ఆధారంగా తెరకెక్కిన చిత్రం ‘ఛావా’. గత శుక్రవారం విడుదలైన ఈ సినిమా భౌక్ బస్టర్ హిట్ గా నిలిచింది. ఈ సినిమాలో ప్రధాన పాత్రల్లో విక్రీ కౌశల్, రఘుక మందన్న నటించారు. ఇప్పటికే ఈ సినిమాను చూసిన వలువురు ప్రముఖులు ప్రశంసల వర్షం కురిపిస్తున్నారు. అయితే బాలీవుడ్ నటి స్వరా భాస్కర్ మాత్రం ఇందుకు భిన్నంగా స్పందించారు. ఛావా సినిమాను కుంభమేళా మరణాలతో పోలుస్తూ ఆమె ట్వీట్ చేశారు. ‘ఎప్పుడో 500 సంవత్సరాల క్రితం జరిగిన కథని స్వల్పంగా కల్పితం చేసి చూపించే సినిమాలోని హింస దృశ్యాలకు స్పందిస్తున్న సమాజం.. కుంభమేళాలో తొక్కినలాట, నిర్వహణ లోపం కారణంగా జరిగిన మరణాలను, ఆ తర్వాత ఆ శవాలను జెసిబిలతో ఎత్తివేయడాన్ని మాత్రం వట్టించుకోవడం లేదు. బ్రెయిడ్ డెడ్ సొసైటీ’ అంటూ ఆమె ట్వీట్ చేశారు. దీనిపై కొందరు ఆమెకు మద్దతు తెలుపుతుండగా.. మరికొందరు మాత్రం విమర్శల వర్షం కురిపిస్తున్నారు.

కాంతార హీరోని టార్గెట్ చేయడం ఏమిటి

కవలం పదహారు కోట్ల బడ్జెట్ తో కాంతార తీసి మూడు వందల కోట్లు వసూలు చేసే భౌక్ బస్టర్ ఇచ్చాకే రిపబ్ శెట్టి అంటే ఏంటో ప్రపంచానికి తెలిసి వచ్చింది. కన్నడలో హిట్టయితే ఏదో అనుకోవచ్చు కానీ రెండు వారాల తర్వాత ఇతర భాషల్లో డబ్బింగ్ వెర్షన్లు రిలీజైతే అక్కడ కూడా ఘనవిజయం సాధించడం మాములు చరిత్ర కాదు. అందుకే కాంతార కొనసాగింపు చాప్టర్ 1 పేరుతో మరింత భారీగా తీస్తున్న రిపబ్ శెట్టి ప్రస్తుతం సోషల్ మీడియాలో చావా పుణ్యమాని హాట్ టాపిక్ గా మారాడు. కారణం 2027లో రిలీజ్ కాబోయే చిత్రపతి శివాజీలో మరాఠా వీరుడిగా టైటిల్ రోల్ పోషిస్తున్నాడు కాబట్టి. నిజానికి దీని ఘాటింగ్ ఇంకా ప్రారంభం కాలేదు. అందుకే రెండేళ్ల తర్వాత రిలీజ్ డేట్ పెట్టుకున్నారు. కానీ కొందరు యాంటీ ఫ్యాన్స్ శివాజీ పాత్రకు రిపబ్ శెట్టి సూటవ్వడని, ప్రభాస్ లేదా రామ్ చరణ్ అయితే బాగుంటుందని ఏబ టెక్నాలజీ వాడి ఫోటోలు వదలడం మొదలుపెట్టారు. అసలు మొదలే కానీ సినిమా మీద ఇలాంటి ప్రచారం జరగడం చూసి కన్నడ ఫ్యాన్స్ భగ్గుమంటున్నారు. శివాజీ రూపం కన్నా ఆయన పరాక్రమం, వీరత్వాన్ని తెరమీద పండించే నటుడు అవసరమని, అది రిపబ్ లో పుష్పలంగా ఉందనేది వాళ్లు వాదన. ఎవరు రైట్ ఎవరు రాంగ్ అనేది పక్కనపెడితే ఈ డిబేట్లు ఆగడం లేదు. చావా పుణ్యమాని శంభాజీ,శివాజీ గురించి తెలుసుకుంటున్న యూజ్ పెరిగిపోతోంది. వాళ్లు గురించి ఆన్ లైన్ లో చదివి అవగాహన తెచ్చుకుంటున్నారు. చిన్నప్పుడు స్కూల్ పుస్తకాల్లో అక్బర్, షాజహాన్, బాబర్, బీప్పు సుల్తాన్ లను ఎక్కువ హైలైట్ చేశారు తప్పించి శివాజీ లాంటి వీరుల పాఠాలు ఎందుకు లేవని నిలదీస్తున్నారు.

మాధవన్ చేతికి దొరికిన మిరాకిల్

సఖి, చెలి లాంటి సినిమాల ద్వారా తెలుగు ప్రేక్షకులకు మాధవన్ ఎప్పటి నుంచో సుపరిచితుడే. మధ్యలో కొంత గ్యాప్ వచ్చినట్లు అనిపించినా కొన్నేళ్లుగా తిరిగి ఫామ్ లోకి వచ్చేశాడు. విలన్ గానూ ఆకట్టుకుంటున్నాడు. నాగ చైతన్య సవ్యసాచి ఆదలేదు కానీ లేదంటే అందులో పెర్ఫార్మన్స్ కి మరిన్ని టాలీవుడ్ ఆఫర్లు క్యా కట్టేవి. అజయ్ దేవగన్ సైతాన్ లో చేతబడి చేసే మాంత్రికుడిగా భయపెట్టిన మాధవన్ అంతకు ముందు రాకెట్రి ది నంబి ఎఫెక్ట్ ద్వారా హీరోగా, దర్శకుడిగా ఒక నిజ జీవిత సైంటిస్ట్ కథను తెరమీద అద్భుతంగా అవిష్కరించాడు. తాజాగా మరో క్రేజీ సబ్జెక్టుని పట్టి ఇంకో బయోపిక్ తో వస్తున్నాడు. కోయంబత్తూర్ వాస్తవ్యులు గోపాలస్వామి దొరైస్వామి నాయుడు. ఈయన్ను ఎడిసన్ అఫ్ ఇండియా అని పిలిచేవారు. మన దేశంలో మొదటి ఎలెక్ట్రిక్ మోటార్ కనిపెట్టింది నాయుడే. తొలుత పారిశ్రామిక పరికరాలను కనుగొనడంలో తన ప్రతిభను చూపించడం మొదలుపెట్టి క్రమంగా ఆటోమొబైల్ లాంటి ఇతర రంగాలకు విస్తరింపజేశారు. పుట్టి పెరిగిన నగరానికి సంపద సృష్టించిన మేధావిగా జిడిఎన్ కు ఎన్నో పేరు ప్రఖ్యాతులున్నాయి. విచిత్రం ఏంటంటే ఒక రైతు కుటుంబంలో పుట్టి చదువంటే ఆసక్తి లేక స్కూల్ కు దూరంగా ఉంటూ హోటల్ లో సర్వర్ గా జీవితాన్ని ప్రారంభించారు. స్కూల్లో కొనడం కోసం డబ్బు దాచుకునేవారు. మెకానిక్ గా మారాక స్వంతంగా ప్రయోగాలు చేయడం మొదలుపెట్టారు.


హాలీవుడ్ రిపోర్టర్’ పత్రికపై అల్లు అర్జున్

పుష్ప 2 ది రూల్ ప్రపంచవ్యాప్తంగా పద్దెనిమిది వందల కోట్లకు పైగా వసూలు చేయడం దగ్గరే దీని సంచలనాలు ఆగిపోలేదు. క్రికెట్ మ్యాచుల్లో విజేతలు మ్యానరిజం అనుకరించడం, ఇన్స్ టా రీల్స్ లో పాటలను ఇమిటేట్ చేయడం, బాలీవుడ్ జనాలు వెర్రెక్కిపోయి పుష్ప వేషధారణలో హల్లుల్ చేయడం చాలానే చూశాం. కానీ ఇప్పుడు ఏకంగా హాలీవుడ్ మేగజైన్ దాకా అల్లు అర్జున్ ప్రభావం ఏ స్థాయిలో ఉందో చెప్పేందుకు మరో ఉదాహరణ తోడయ్యింది. ప్రముఖ అంతర్జాతీయ పత్రిక ది హాలీవుడ్ రిపోర్టర్ ఇండియన్ ఎడిషన్ తొలి పత్రిక ముఖ చిత్రంగా బన్నీ ఫోటోనే ప్రచురించడం ఖచ్చితంగా హిందీ స్టార్లకు మింగుడు పడని వ్యవహారమే. అంతే స్పెషల్ ఏముందో చూద్దాం. ది హాలీవుడ్ రిపోర్టర్ 1930 నుంచి డైలీ ట్రేడ్ పేపర్ గా విదేశాల్లో పేరుగాంచింది. 2010 నుంచి ప్రింట్ వెర్షన్ మొదలుపెట్టింది. 94 సంవత్సరాల క్రితం తొలి సంచిక వెలువడింది. అప్పటి నుంచి మీడియాలో తనదైన ముద్ర వేస్తూ కోట్లాది చదువరుల అభిమానాన్ని సొంతం చేసుకుంది. దీనికి ఆన్ లైన్ వెబ్ సైట్ కూడా ఉంది. ఇంత చరిత్ర కలిగిన ది హాలీవుడ్ రిపోర్టర్ మన దేశంలో అడుగు పెట్టింది. ఖరీదు మన వీక్షి మ్యాగజైన్ లాగా అరవై డెబ్బై రూపాయలు కాదండోయ్. ఏకంగా 200 రూపాయలు వెచ్చిస్తే తప్ప దీన్ని కొనలేరు. సెన్సేషన్ జర్నలిజంలో హాలీవుడ్ రిపోర్టర్ కు బాగా పేరుంది. అయితే మన సినిమాలు, ఎంటర్ టైన్మెంట్ కు సంబంధించిన సమాచారం, కథనాలు మాత్రమే ఇండియన్ ప్రింట్ -వెబ్ ఎడిషన్ లో ఉంటాయి. మన దేశంలో ఇందరు స్టార్లు ఉండగా అల్లు అర్జున్ నే లాంచ్ ఇష్యూకి తీసుకోవడం మాములు విషయం కాదు. పుష్ప 2 ఎఫెక్ట్ ఎంత దూరం వెళ్లిందో దీన్ని బట్టి అర్థం చేసుకోవచ్చు.



ఉదయాన్నే ఈ టిప్స్ పాటిస్తే, మీ మైండ్ షార్ప్ గా పనిచేస్తుందంట

మెదడు ఉత్తేజంగా పనిచేయడానికి ప్రతి రోజూ ఉదయాన్నే కొన్ని టిప్స్ పాటించాలంట. కొన్నిసార్లు మన మెదడు అలసిపోతుంది. దీంతో అసలు ఏపని సరిగా చేయాలనిపించదు. అందువలన మనం మార్నింగ్ లేచిన తర్వాత కొన్ని చిట్కాలు పాటించడం ద్వారా మన మెదడు పనితీరు మెరుగుపడి, జ్ఞాపకశక్తి పెరుగుతుందంట.మార్నింగ్ లేచగానే గ్లాస్ వాటర్ తాగాలంట. డీ హైడ్రేషన్ వలన మన మెదడు కాస్త మసకబారుతుంది. దీంతో మనకు ఎక్కువ ఆలోచనలు రావు. అందువల్ల, టీ లేదా కాఫీలు తాగడానికి ముందు తప్పకుండా నీరు తాగాలి అంటున్నారు నిపుణులు. అంతే కాకుండా ప్రతి రోజూ వ్యాయామం చేయడం వలన మనలో ఆత్మవిశ్వాసం పెరుగుతుంది. మీర ముఖ్యంగా సూపర్ మ్యాన్ ఫోజ్ ఆసనం చేయాలంట. దీని వలన మన మెదడు పనితీరు మెరుగుపడుతుంది. అదేవిధంగా, టిఫిన్ చేయడానికి ముందు వాన్ నట్స్, బ్లూ బెర్రెలు, డార్క్ చాక్లెట్స్ తినడం కూడా ఆరోగ్యానికి మంచిదంట. ఇందులో యాంటీ ఆక్సిడెంట్స్, ఓమేగా 3 కొవ్వు ఆమ్లాలు పుష్కలంగా ఉండటం వలన దీని వలన జ్ఞాపకశక్తి పెరుగుతుంది. ఉదయం లేచిన తర్వాత ఒకసారి మీరు నిన్ను చేసిన ఐదు పనులను వరుసగా గుర్తుచేసుకోవడం, ఒక చిన్న కోట్ను కంఠస్థం చేసుకుని, తర్వాత పునరావృతం చేయడం వలన మెదడు పనితీరు బాగుంటుంది. ఇలాంటి మానసిక వ్యాయామాలు నాడీ సంబంధాలను బలోపేతం చేస్తాయి. జ్ఞాపకశక్తి వేగాన్ని మెరుగుపరుస్తాయి. ఉదయం లేచగానే ముందుగా నవ్వుండి. నవ్వుడం వల్ల డోపమైన్ పెరుగుతుంది, ఇది జ్ఞాపకశక్తి, ప్రేరణను పెంచే న్యూరోట్రాన్సిమిట్. మార్నింగ్ నవ్వుడం వలన మన మైండ్ షార్ప్ గా పని చేస్తుంది అంటున్నారు నిపుణులు.



మంచి సువాసన వెదజల్లే మొక్కలను ఇంట్లో ఎందుకు పెట్టుకోరు...?

మల్లెపూలు చూడటానికి ఎంతో అందంగా ఉంటాయి. అంతే కాకుండా ఇవి మంచి సువాసనను వెదజల్లుతాయి. చాలా మంది మహిళలు వీటిని ఎక్కువగా ఇష్టపడుతుంటారు. అయితే అంతగా ఇష్టపడే ఈ మల్లెపూల చెట్లను ఇంట్లో పెంచుకోవడానికి ఎవరూ ఆసక్తి చూపరు. చాలా మంది ఇంట్లో మనీ ప్లాంట్ లాంటి పోకేజ్ ట్రీస్ ను పెంచుకుంటుంటారు. కానీ సువాసన వెదజల్లే మల్లె చెట్టును పెంచుకోరు. అయితే దీనికి ఓ కారణం ఉన్నదంట. చాలా మంది ఇంట్లో మనీ ప్లాంట్ లాంటి పోకేజ్ ట్రీస్ ను పెంచుకుంటుంటారు. కానీ సువాసన వెదజల్లే మల్లె చెట్టును పెంచుకోరు. అయితే దీనికి ఓ కారణం ఉన్నదంట. మల్లె చెట్టు దరద్రష్టాన్ని తెచ్చి పెడుతుంది అంటున్నారు పండితులు. మరీ ముఖ్యంగా ఈ చెట్టును తప్పుడు దిశలో నాటడం వలన ఇంట్లో ఆశాంతి నెలకొనడం, ఆర్థికసమస్యలు తలెత్తడం జరుగుతుందంట. అందుకే ఈ మొక్కను ఇంటి పరిసరాల్లో నాటేటప్పుడు ఉత్తరం, తూర్పు లేదా ఈశాన్యంలో నాటాలంటున్నారు నిపుణులు.మల్లె మొక్కను ఇంటి లోపల పెట్టుకోవడం వలన అది ఇంటిలోని సంపదను నాశనం చేస్తుందంట. అంతే కాకుండా, దీనిని ఇంట్లో పెంచుకోవడం వలన ఆరోగ్య వంటి సమస్యలు తలెత్తుతాయంట. మల్లె మొక్కను ఇంట్లో పెట్టుకోవడం వలన వీటి వాసనకు తేనెటీగలు ఇంట్లో దూరే అవకాశం ఉంది. దీంతో చిన్నపిల్లలను లేదా ఎవరినైనా ఇవి కుట్టే అవకాశం ఉన్నందున ఇంటిలోపల ఈ మొక్కను పెంచుకోరంట.




అప్పుల భారంతో ఇబ్బంది పడుతున్నారా..?

ఆర్థిక సమస్యలు, అప్పుల భారంతో ఇబ్బంది పడుతున్నారా..? వాస్తవ శాస్త్రం కొన్ని మార్పులను సూచిస్తుంది. ఇవి ఇంట్లో శుభ శక్తులను ఆహ్వానించి ఆర్థిక పురోగతికి దోహదం చేస్తాయని చెబుతున్నారు. కొన్ని మార్పులు ఇంట్లో చేయడం ద్వారా మంచివైబ్రేషన్లు పెరిగి సంపద రాక ఆస్కారం కలుగుతుంది. ఇంటి ప్రవేశద్వారం దగ్గర వేప లేదా మామిడి చెట్లు నాటడం, ఇంట్లో గంగాజలం చల్లడం, పసుపు ముద్దను దిండు కింద ఉంచడం వంటివి అదృష్టాన్ని పెంచుతాయి. మంగళవారం హనుమాన్ పూజ, ఇంటి వంటగదిని శుభ్రంగా ఉంచడం, నైరుతి దిశలో శ్రీమహావిష్ణువు చిత్రాన్ని ఉంచడం కూడా ఆర్థిక పురోగతికి దోహదం చేస్తాయి. ఇంట్లో సరైన మార్పులు చేసి సంపద, శ్రేయస్సు పొందండి. ఇంటి ప్రవేశద్వారం వద్ద చెట్లు నాటడం, ఇంటి గుమ్మానికి దగ్గరగా మామిడి, వేప లేదా అశోక చెట్లను పెంచడం శుభ ఫలితాలను ఇస్తుంది. వాస్తవ ప్రకారం.. ఇవి ఇంట్లోకి నెగటివ్ ఎనర్జీ రాకుండా అడ్డుకుంటాయి. ప్రతి రోజూ సాయంత్రం భగవంతుడిని పూజించినప్పుడు రాగి పాత్రలో గంగాజలాన్ని ఉంచాలి. ఆ తర్వాత ఇంటి నాలుగు మూలల్లో చల్లడం శుభం అని వాస్తవ నిపుణులు చెబుతున్నారు. ఇంటి నిర్మాణ లోపాలు ఆర్థిక సమస్యలకు కారణమవుతాయి. ముఖ్యంగా మరుగుదొడ్డి తగినచోట లేకపోతే సమస్యలు ఎదురవుతాయి. ఇంటి ప్రధాన ద్వారం పైన మరుగుదొడ్డి నిర్మించకూడదు. హిందూ సంప్రదాయం ప్రకారం చీపురును లక్ష్మీదేవిగా భావిస్తారు. దీన్ని ఎప్పుడూ ఆగ్నేయ దిశలో ఉంచకూడదు. అలాగే చెత్త బుట్ట కూడా ఇంటి దక్షిణ-తూర్పు మూలలో పెట్టడం మంచి ఫలితాలను ఇవ్వదు. ఇంటి ఆగ్నేయ దిశలో ఎరుపు రంగు పువ్వుల మొక్కలు నాటడం వల్ల అప్పుల బాధలు తగ్గుతాయని వాస్తవ నిపుణులు సూచిస్తున్నారు. ముఖ్యంగా మందారం, గులాబి మొక్కలను పెంచడం శుభప్రదంగా ఉంటుంది. ఇంటి నైరుతి దిశలో శ్రీమహావిష్ణువు చిత్రం ఉండాలి. లక్ష్మీదేవి ఆయన పాదాల వద్ద కూర్చుని ఉన్న చిత్రాన్ని పెట్టడం మరింత శుభప్రదంగా ఉంటుంది. వంటగది ఎప్పుడూ శుభ్రంగా ఉండాలి. ముఖ్యంగా ఇది అగ్ని మూలం కాబట్టి దాన్ని దక్షిణ-తూర్పు మూలలో ఏర్పాటు చేయడం వల్ల వ్యాపార లాభాలు, ధన ప్రవాహం పెరుగుతాయని నమ్ముతారు. పూజ గదిలో శివుడిని కుటుంబ సమేతంగా చూపించే ఫోటో ఉంచడం ద్వారా కుటుంబంలో కలహాలు తగ్గి, ఆర్థికంగా పురోగతి సాధించవచ్చని వాస్తవ శాస్త్ర నిపుణులు చెబుతున్నారు. ఈ చిన్న చిన్న మార్పులు ఇంట్లో అమలు చేసేశుభ శక్తులు పెరిగి ఆర్థిక సమస్యలు తొలగిపోతాయని నమ్ముతారు.



కీళ్ల నొప్పుల సమస్యలు ఉన్నాయా...?

కొన్నిసార్లు అకారణంగా కండరాల నొప్పి, నుదుటి మీద విపరీతంగా చెమట పట్టడం, జుట్టు విపరీతంగా రాలడం వంటి సమస్యలు వేధిస్తుంటాయి. ఇలా ఎందుకు జరుగుతుందో తెలియక తికమక పడిపోతుంటారు. నిజానికి ఈ సమస్యలు ఒంట్లో ముఖ్యమైన విటమిన్లు లోపించడం వల్ల జరుగుతుందని ఆరోగ్య నిపుణులు హెచ్చరిస్తున్నారు.. శరీరానికి విటమిన్ డి చాలా ముఖ్యం. అయితే కొందరిలో ఈ విటమిన్ వివిధ కారణాల వల్ల లోపిస్తుంది. విటమిన్ డి లోపం వల్ల గుండె సమస్యలు వస్తాయి. శరీరంలోని అన్ని అవయవాలు సక్రమంగా పనిచేయడానికి రోజుకు 20-40 ఎన్ఎల్ఎల్ విటమిన్ ఐ అవసరం. దీని కంటే తక్కువ మొత్తం ఉంటే అది శరీరంలోని వివిధ అవయవాల పనితీరుకు అంతరాయం కలిగిస్తుంది. శరీరంలో విటమిన్ డి లోపిస్తే పలు లక్షణాల ద్వారా పసిగట్టవచ్చు. దీన్ని సకాలంలో అర్థం చేసుకుని, జాగ్రత్తగా ఉండటం ముఖ్యం. లేదంటే పెద్ద పెద్ద సమస్యలు దాడిచేస్తాయి. కండరాల నొప్పి విటమిన్ డి లోపం వల్ల తలెత్తుతుంది. చాలా మంది దీనిని అలసిపోయినట్లుగా భావించి నిర్లక్ష్యం చేస్తారు. ఒక్కోసారి అది కాకపోవచ్చు. తగినంత విశ్రాంతి తీసుకున్న తర్వాత కూడా ఈ సమస్య తగ్గకపోతే, వెంటనే జాగ్రత్తగా ఉండాలన్నమాట. వేసవిలో చెమట పట్టడం అసాధారణం కాదు. కానీ ఇతర సమయాల్లో కూడా మీ నుదిటిపై ఊహించని విధంగా చెమటలు పడటం జరిగితే మాత్రం అలర్ట్ అవ్వాలిందే. ఈ విటమిన్ సెరోటోనిన్ హార్మోన్ ఉత్పత్తికి, మెదడు సరైన పనితీరుకు చాలా అవసరం. ఈ హార్మోన్ మానసిక స్థితిని నియంత్రించడంలో సహాయపడుతుంది. విటమిన్ డి సరిపడా లేకపోవడం వల్ల మానసిక స్థితిలో మార్పులు, ఆందోళన, నిరాశ కూడా సంభవించవచ్చు. విటమిన్ డి సూర్యకాంతి నుండి లభిస్తుందని దాదాపు అందరికీ తెలుసు. రోజుకు 15-30 నిమిషాలు ఎండలో గడపడానికి ప్రయత్నించాలి. ఉదయం 7-10 గంటల మధ్య వచ్చే సూర్యరశ్మి ఇంకా మంచిది. అలాగే ఆహారంలో తగినంత మొత్తంలో విటమిన్ డి ఉన్న ఆహారాలను తీసుకోవాలి. అంటే చేపలు, పుట్టగొడుగులు, పాల ఉత్పత్తులు, గుడ్లు సొనలు, ధాన్యపు ఆహారాలు వంటివి. సమస్య సహజంగా పరిష్కారం కాకపోతే, తప్పకుండా వైద్యుడిని సంప్రదించాలి.




ఐరన్ పాత్రల్లో వంట చేస్తున్నారా..?

ఐరన్ పాత్రలు వాడటం ఆరోగ్యపరంగా చాలా ప్రయోజనకరం. ఐరన్ లోపం ఉన్నవారికి ఇవి మంచి ప్రత్యామ్నాయంగా ఉంటాయి. ఐరన్ పాత్రల్లో వండిన ఆహారం శరీరానికి అవసరమైన ఐరన్ అందించడంతో పాటు హీమోగ్లోబిన్ స్థాయిని పెంచే అవకాశం ఉంటుంది. అయితే అన్ని రకాల ఆహార పదార్థాలను ఐరన్ పాత్రల్లో వండకూడదు. కొన్ని పదార్థాలు ఐరన్ తో ప్రతిచర్యకు లోనై ఆహార రుచి, పోషకాలను మార్చే ప్రమాదం ఉంది. ప్రస్తుత రోజుల్లో అనేక మంది నాన్-స్టిక్ పాత్రలను అధికంగా ఉపయోగిస్తున్నారు. కానీ నాన్-స్టిక్ పాత్రల్లో వంట చేయడం వల్ల కొన్ని ఆరోగ్య సమస్యలు తలెత్తే అవకాశం ఉంది. దీర్ఘకాలంగా నాన్-స్టిక్ పాత్రలు వాడడం శరీరానికి హానికరం అని నిపుణులు చెబుతున్నారు. అందుకే ఆరోగ్యకరమైన జీవనశైలిని అనుసరించాలనుకునే వారు మట్టి పాత్రలు, ఐరన్ పాత్రలు వంటివాటిని ఎక్కువగా ఉపయోగిస్తున్నారు. కానీ ఐరన్ పాత్రలు వాడేటప్పుడు కొన్ని జాగ్రత్తలు పాటించాలి. ముఖ్యంగా కొన్ని రకాల ఆహారాలను ఐరన్ పాత్రల్లో వండకూడదు. అవి ఏంటో ఇప్పుడు తెలుసుకుందాం. గుడ్లు ఐరన్ పాత్రల్లో వండినప్పుడు అవి పాత్రకు అతుక్కుపోతాయి. ఇది శుభ్రం చేయడానికి కష్టం అవ్వటమే కాకుండా వంటకం తినడానికి కూడా ఇబ్బంది కలిగించవచ్చు. కాబట్టి గుడ్లను ఐరన్ పాత్రల్లో వండకూడదు. టమాటా సహజంగా ఆమ్లతత్వం ఎక్కువగా కలిగి ఉంటుంది. ఐరన్ పాత్రల్లో ఎక్కువగా టమాటా వండితే ఇది ఐరన్ తో ప్రతిచర్యకి లోనై ఆహారం రుచి మారిపోవచ్చు. అంతేకాదు కొన్ని ఆరోగ్య సమస్యలు కూడా తలెత్తే అవకాశం ఉంటుంది. ముఖ్యంగా అధిక ఐరన్ శాతం శరీరంలో నిల్వ ఉండి ఆరోగ్య సమస్యలకు దారి తీస్తుంది. వన్నీర్, పెరుగు, ఇతర పాల ఉత్పత్తులను ఐరన్ పాత్రల్లో వండకూడదు. ఇవి ఐరన్ తో కలిసినప్పుడు రుచి పూర్తిగా మారిపోతుంది. అంతేకాదు పాల ఉత్పత్తులు ఐరన్ పాత్రల్లో వండినప్పుడు అవి రంగు మారి చూడడానికి బాగుండవు. చేపలు చాలా మెత్తగా ఉండటం వల్ల ఐరన్ పాత్రల్లో వండినప్పుడు అవి విరిగిపోవచ్చు. అలాగే ఐరన్ పాత్రలు వేడక్కినప్పుడు చేపలలోని ప్రొటీన్ మార్పులకు లోనై వాటి రుచి, ఆకృతిని మార్చివేయవచ్చు.



గోంగూర పచ్చడి పెడితే తిన్నవాళ్లందరూ ఫిదా అవ్వాలిందే..!

గోంగూర అంటేనే తెలుగువారికి నోరూరిపోతుంది. పచ్చడి, కూర, తొక్కు, నాన్ వెజ్ వంటకాలు ఇలా గోంగూరతో ఏది చేసినా అద్భుతంగా ఉంటుంది. అందుకే చాలా మంది దీనిని ఆహారంలో భాగంగా చేసుకుంటారు. గోంగూరతో రకరకాల వంటలు చేసినా అందరికీ ఇష్టమైనది మాత్రం గోంగూర పచ్చడి. గోంగూర పచ్చడి రుచిని మరింత పెంచేందుకు ఇప్పుడు పండుమిర్చితో పచ్చడి ఎలా చేయాలో చూద్దాం. మార్కెట్లో పండుమిర్చి దొరుకుతున్నాయి. కాబట్టి ఈ పచ్చడి పెట్టుకుంటే రుచి అదిరిపోతుంది. నేను చెప్పే కొలతలతో చేస్తే సంవత్సరం పాటు నిల్వ ఉంటుంది. ఈ పచ్చడికి కావలసిన పదార్థాలు, తయారీ విధానం అన్నీంటి గురించి ఇప్పుడు వివరంగా తెలుసుకుందాం.కావాల్సిన పదార్థాలు: పావు కేజీ పండు మిరపకాయలు, 400 గ్రాముల గోంగూర ఆకులు, 1 టేబుల్ స్పూన్ మెంతులు, 1 టీ స్పూన్ జీలకర్ర, పావు కప్పు ఆయిల్, 20 గ్రాముల చింతపండు, 75 గ్రాముల ఉప్పు, అర టీ స్పూన్ పసుపు, పావు కప్పు వెల్లుల్లి రెబ్బలు. తాలింపు కోసం కూడా కొన్నింటిని తీసి ముందే పక్కకు పెట్టుకోవాలి. అవేంటో ఇప్పుడు తెలుసుకుందాం. 6 టేబుల్ స్పూన్స్ ఆయిల్, 1 టీ స్పూన్? ఆవాలు, 1 టీ స్పూన్? జీలకర్ర, 1 టీ స్పూన్? మినపప్పు, 1 టీ స్పూన్? పచ్చి శనగపప్పు, 3 ఎండు మిర్చి, 4 దంచిన వెల్లుల్లి రెబ్బలు, 2 రెమ్మలు కరివేపాకు, చిటికెడు ఇంగువ. చెప్పినవన్నీ కూడా జాగ్రత్తగా పక్కకు పెట్టేసుకోండి. పక్కకు పెట్టుకోకుండా డ్రైర్స్ వంటి స్ట్రైర్ చేస్తే గండరగోళంగా ఉంటుంది. అందుకే ముందే ఇలా చేసుకోవడం వల్ల చాలా రిల్యాక్ డ్ గా చేసుకోవచ్చు. పచ్చడి కూడా మంచి టేస్ట్ తో వస్తుంది.తయారీ విధానం: ముందుగా పండు మిరపకాయలను శుభ్రంగా కడిగి, తడి లేకుండా పొడి క్లాత్ తో తుడుచుకోవాలి. తర్వాత తొడిమలు తీసేసి చిన్న చిన్న ముక్కలుగా కట్? చేసుకోవాలి. చింతపండులో కూడా గింజలు, పీచు లేకుండా శుభ్రంగా తీసేసి పక్కన పెట్టాలి. గోంగూరను కాడలు లేకుండా కేవలం ఆకులు మాత్రమే తీసుకుని శుభ్రంగా కడగాలి. ఆ తర్వాత ఓ మెత్తటి క్లాత్ మీద వేసి ఫ్లాన్? గాలికి రాత్రి మొత్తం ఆరబెట్టుకోవాలి. గోంగూర, పండు మిర్చిలో కొంచెం తేమ ఉన్నా పచ్చడి ఎక్కువ రోజుల నిల్వ ఉండదు. ఈ విషయం గుర్తుంచుకుని వాటిలో తేమ లేకుండా చూసుకోవాలి.స్టవ్ ఆన్ చేసి పాన్ పెట్టి మెంతులు వేసి దోరగా వేయించుకోవాలి. మెంతులు వేగుతున్నప్పుడు జీలకర్ర వేసి మరోసారి వేయించుకుని స్టవ్ ఆఫ్ చేసి పక్కన పెట్టాలి. పూర్తిగా చల్లారిన తర్వాత మిక్సీజార్ లోకి వేసుకుని మెత్తని పొడి చేసి పక్కన ఉంచాలి. మరోసారి స్టవ్ ఆన్ చేసి పాన్ పెట్టి నూనె పోసుకోవాలి. నూనె కాగిన తర్వాత చింతపండు, గోంగూర ఆకులు వేసి కలుపుతూ తేమ లేకుండా మగ్గించుకోవాలి. నూనెలో గోంగూర బాగా మగ్గిన తర్వాత స్టవ్ ఆఫ్ చేసి పూర్తిగా చల్లార్చుకోవాలి. మిక్సీజార్ లోకి కట్ చేసిన పండుమిర్చి ముక్కలు, ఉప్పు, పసుపు, వెల్లుల్లి రెబ్బలు వేసి కచ్చాపచ్చగా గ్రైండ్ చేసుకోవాలి. ఆ తర్వాత వేయించిన మెంతులు జీలకర్ర పొడి, పూర్తిగా చల్లారిన గోంగూర వేసి మరోసారి గ్రైండ్ చేసుకోవాలి. ఇలా గ్రైండ్ చేసుకున్న గోంగూర పచ్చడిని గాజు జార్ లో పెట్టి ఫ్రిజ్ లో స్టోర్ చేసుకుంటే సంవత్సరం వరకు నిల్వ ఉంటుంది. ఈ పచ్చడి ఎప్పుడు కావాలనుకుంటే అప్పుడు కొద్దిగా తాలింపు పెట్టుకోవచ్చు. లేదంటే పచ్చడి మొత్తాన్ని ఒకేసారి తాలింపు పెట్టుకున్నా నిల్వ ఉంటుంది. తాలింపు కోసం స్టవ్ ఆన్ చేసి పాన్ పెట్టి నూనె పోసుకోవాలి. నూనె కాగిన తర్వాత ఆవాలు, జీలకర్ర, మినపప్పు, పచ్చి శనగపప్పు వేసి ఫ్రై చేసుకోవాలి. ఆ తర్వాత ఎండుమిర్చి, దంచిన వెల్లుల్లి రెబ్బలు, కరివేపాకు వేసి మరోసారి ఫ్రై చేయాలి. చివరగా ఇంగువ వేసి కలిపి స్టవ్ ఆఫ్ చేయాలి. ఇందులోకి గోంగూర పచ్చడిని వేసి కలిపి పూర్తిగా చల్లారిన తర్వాత స్టోర్ చేసుకుంటే అద్భుతంగా ఉండే గోంగూర పండుమిర్చి పచ్చడి రెడీ. వేడి వేడి అన్నంలో నెయ్యితో ఈ పచ్చడిని తింటే అమృతమే. మీరూ ఓ సారి ట్రై చేయండి.



19 రోజులపాటు ష్యాన్స్ కు పండగే

ఛాంపియన్స్ ట్రోఫీ 8 సంవత్సరాల తర్వాత తిరిగి రాబోతోంది. 8 జట్ల మధ్య జరిగే ఈ టోర్నమెంట్ నేటినుంచి అంటే ఫిబ్రవరి 19 నుంచి ప్రారంభమవుతుంది. ఈ టోర్నమెంట్ 19 రోజుల పాటు కొనసాగుతుంది. ఇక్కడ ప్రపంచ వ్యాప్తంగా అభిమానులు ఎదరుచూసేది భారత్ వర్సెస్ పాకిస్తాన్ మ్యాచ్ కోసమే అనడంలో ఎలాంటి సందేహం లేదు. ఈ మ్యాచ్ తోపాటు మరో 15 ఉత్తరం మ్యాచ్ లను చూసే అవకాశం ఉంది. 2025 ఛాంపియన్స్ ట్రోఫీ ఫిబ్రవరి 19 నుంచి ప్రారంభం కానుంది. ఈ క్రికెట్ టోర్నమెంట్ 8 సంవత్సరాల తర్వాత తిరిగి రాబోతోంది. ఈ టోర్నమెంట్ చివరిసారిగా 2017 లో జరిగింది. ఇంగ్లాండ్ ఆతిథ్యమిచ్చిన ఈ టోర్నమెంట్ టైటిల్ ను పాకిస్తాన్ గెలుచుకుంది. ఇప్పుడు దాదాపు 8 సంవత్సరాల తర్వాత, ఛాంపియన్స్ ట్రోఫీ పాకిస్తాన్ ఆతిథ్యంలో జరగనుంది. కానీ, ఈసారి ఈ టోర్నమెంట్ హైద్రాబద్ మోడల్ లో జరుగుతుంది. నిజానికి, బీసీసీఐ టీం ఇండియాను పాకిస్తాన్ కు పంపలేదు. ఇటువంటి పరిస్థితిలో టీం ఇండియా తన అన్ని మ్యాచ్ లను దుబాయ్ లో ఆడుతుంది. ఇది కాకుండా, మిగిలిన జట్ల మ్యాచ్ లు పాకిస్తాన్ లో ఆడనున్నాయి. 2025 ఛాంపియన్స్ ట్రోఫీలో 8 జట్లు ఆడతాయి. వీటిలో భారతదేశం, పాకిస్తాన్, న్యూజిలాండ్, దక్షిణాఫ్రికా, ఆస్ట్రేలియా, బంగ్లాదేశ్, ఆఫ్ఘనిస్తాన్, ఇంగ్లాండ్ జట్లు ఉన్నాయి. ఈ 8 జట్లను 2 గ్రూపులుగా విభజించారు. గ్రూప్ ఎలో భారతదేశం, పాకిస్తాన్, బంగ్లాదేశ్, న్యూజిలాండ్ జట్లు ఉన్నాయి. కాగా, గ్రూప్ బిలో ఆఫ్ఘనిస్తాన్, ఆస్ట్రేలియా, ఇంగ్లాండ్, దక్షిణాఫ్రికా జట్లు ఉన్నాయి. గ్రూప్ దశలో అన్ని జట్లు తమ గ్రూప్ లోని జట్లతో ఒకసారి తలపడతాయి. ఆ తర్వాత రెండు గ్రూపుల నుంచి తలో 2 జట్లు సెమీ-ఫైనల్స్ కు అర్హత సాధిస్తాయి. 2025 ఛాంపియన్స్ ట్రోఫీ సమయంలో, మొత్తం 4 స్టేడియాలలో మ్యాచ్ లు జరుగుతాయి. ఇందులో పాకిస్తాన్ నుంచి 3 స్టేడియంలు, దుబాయ్ నుంచి 1 స్టేడియాన్ని ఎంపిక చేశారు. పాకిస్తాన్ లో, కరాచీలోని నేషనల్ స్టేడియం, లాహోర్ లోని గదాఫీ స్టేడియం, రావల్పిండిలోని రావల్పిండి క్రికెట్ స్టేడియంలో మ్యాచ్ లు జరుగుతాయి. దుబాయ్ లో, టీం ఇండియా తన అన్ని మ్యాచ్ లను దుబాయ్ ఇంటర్నేషనల్ క్రికెట్ స్టేడియంలో ఆడుతుంది. ఈ టోర్నమెంట్ లో అన్ని మ్యాచ్ లు భారత కాలమానం ప్రకారం మధ్యాహ్నం 2:30 గంటలకు ప్రారంభమవుతాయి. టాస్ మధ్యాహ్నం 2 గంటలకు జరుగుతుంది.



దుబాయ్ లో రో'హిత్' బభత్వం

ఛాంపియన్స్ ట్రోఫీ 2025 ఫిబ్రవరి 19 నుంచి ప్రారంభం కానుంది. ఈ టోర్నమెంట్ లో టీం ఇండియా ఫిబ్రవరి 20న తన తొలి మ్యాచ్ ఆడనుంది. అయితే, టీం ఇండియా ప్రతి మ్యాచ్ దుబాయ్ లో జరుగుతుంది. అంతకు ముందు రోహిత్ శర్మ అభిమానులకు ఓ గుడ్ న్యూస్ వచ్చింది. ఈ న్యూస్ వింటే కచ్చితంగా రోహిత్ అభిమానులు ఎగిరి గంతేస్తారనడంలో ఎలాంటి సందేహం లేదు. క్రికెట్ ప్రపంచంలో రోహిత్ శర్మ హిట్ మ్యాన్ గా పేరుగాంచాడు. ప్రతి ఫార్మాట్ లో సిక్సర్లు కొట్టడంలో అతనికి పేరుంది. మైదానం ఏదైనా, బౌలర్ ఎవరైనా సరే, రోహిత్ కు వట్టింపు లేదు. చెత్త బంతిని చూసిన వెంటనే, అతను దానిని బౌండరీ లైన్ దాటిస్తాడు. ఇప్పుడు రోహిత్ శర్మ ఛాంపియన్స్ ట్రోఫీలో కనిపిస్తున్నాడు. కానీ, అక్కడ భారత కెప్టెన్ హిట్ మ్యాన్ గా కాకుండా దుబాయ్ డాన్ గా మైదానంలోకి ప్రవేశించేందుకు సిద్ధంగా ఉన్నాడు. ఇప్పుడు హిట్ మ్యాన్ ను దుబాయ్ డాన్ అని ఎందుకు పిలుస్తారోనని ఆలోచిస్తున్నారా? రోహిత్ శర్మను దుబాయ్ డాన్ అని పిలవడానికి అతిపెద్ద కారణం అతని బలమైన ఆటతీరు. దుబాయ్ మైదానంలో రోహిత్ శర్మ అధిపత్యం చెలాయిస్తున్నాడు. రోహిత్ బ్యాట్ దుబాయ్ లో చాలా బాగా పనిచేస్తుంది. రోహిత్ గణాంకాలను చూస్తే ఆశ్చర్యపోతారు. దుబాయ్ ఇంటర్నేషనల్ స్టేడియంలో రోహిత్ శర్మ 105.66 సగటుతో 317 పరుగులు చేశాడు. ఈ మైదానంలో అతని బ్యాట్ 25 ఫోర్లు, 13 సిక్సర్లు కొట్టింది. రోహిత్ డ్రైట్ రేట్ కూడా 90 కంటే ఎక్కువ. అతను దుబాయ్ లో ఒక సెంచరీ, రెండు అర్ధ సెంచరీలు సాధించాడు. దుబాయ్ పిచ్ పై రోహిత్ గత 4 ఇన్నింగ్స్ లలో 3 ఇన్నింగ్స్ లలో యాభైకి పైగా సగటుతో పరుగులు చేశాడు. గొప్ప విషయం ఏమిటంటే ఈ ఆటగాడు ఆసియా కప్ లోనే పాకిస్తాన్ పై 111 పరుగుల అజేయ ఇన్నింగ్స్ ఆడాడు. రోహిత్ తన ఇన్నింగ్స్ లో 4 సిక్సర్లు, 7 ఫోర్లు కొట్టాడు. ఈ మ్యాచ్ లో టీం ఇండియా 9 వికెట్ల తేడాతో విజయం సాధించింది. రోహిత్ తో పాటు శిఖర్ ధావన్ కూడా సెంచరీ సాధించాడు. దుబాయ్ పిచ్ పై రోహిత్ బ్యాట్ పరుగుల వర్షం కురిపిస్తుందని స్పష్టంగా తెలుస్తుంది. ఛాంపియన్స్ ట్రోఫీలో ప్రత్యర్థి బౌలర్లకు ఇది అప్పులు శుభవార్త కాదు.






అతను లేకపోవడం లోటే

ఐసీసీ ఛాంపియన్స్ ట్రోఫీ బుధవారం నుంచి ప్రారంభం కానుంది. ఈ టోర్నమెంట్ లో భారత్ తొలి మ్యాచ్ లో బంగ్లాదేశ్ తో తలపడనుంది. అయితే ఈ టోర్నమెంట్ లో భారత పేస్ బౌలర్ జస్ప్రిత్ బువ్రా అందుబాటు లేకపోవడం జట్టుకు తీరని లోటే అని శిఖర్ ధవన్ అభిప్రాయపడ్డారు.



గాయం కారణంగా బువ్రా ఈ టోర్నమెంట్ కి దూరమైన విషయం తెలిసిందే. అయితే బువ్రా జట్టులో లేకపోయినా.. భారత్ జట్టు పటిష్టంగానే ఉందని.. ఈసారి ఫేవరేట్ అని ధవన్ పేర్కొన్నారు. ‘బువ్రా లేని లోటును భర్తీ చేయడం కష్టం. నా దృష్టిలో అతను ప్రపంచంలో అత్యుత్తమ బౌలర్. ఎలాంటి క్లిష్ట పరిస్థితుల్లో అయినా.. ప్రశాంతంగా ఉండే వ్యక్తి. ఐసీసీ టోర్నమెంట్ లో అలా ఉండటం చాలా అవసరం. కానీ, ఇటీవలి ఫామ్ ప్రకారం ఈ టోర్నమెంట్ లో భారత్ యే ఫేవరేట్. ఓ వైపు అనుభవం కలిగిన ఆటగాళ్లు, మరోవైపు యువకులతో జట్టు పటిష్టంగా ఉంది. శుభ్ మాన్ గిల్ రాణిస్తుండగా.. రోహిత్ శర్మ తిరిగి ఫామ్ లోకి వచ్చాడు. ఏలాగూ విరాట్ కోహ్లా ఉండనే ఉన్నాడు. కాబట్టి ఈ టోర్నమెంట్ టైటిల్ ని అందుకొనే సత్తా భారత్ కి ఉంది’ అని ధవన్ అన్నారు.



ఫేవరేట్ గా బరిలోకి టీమిండియా

మినీ ప్రపంచకప్.. ఐసీసీ మెగా చాంపియన్ టోర్నీకి వేళయింది. మరికొన్ని గంటల్లో నువ్వా నేనా అనే రేంజ్ లో మ్యాచ్ ఆరంభంకాబోతోంది. దుమ్ము దులిపేదెవరు.. దంచికొట్టేదెవరు.. ఫైనల్ గా టోర్నీలో మీసం మెలేసేదెవరు? చాలా గ్యాప్ తర్వాత జరుగుతున్న ఈ ఎడిషన్ పై ఎన్నో అంచనాలు ఉన్నాయి. ప్రతిష్టాత్మక టోర్నీ మ్యాచ్ లు చూసేందుకు అభిమానులు ఆసక్తిగా ఎదురుచూస్తున్నారు. ఎనిమిదేళ్ల గ్యాప్ తర్వాత అభిమానుల ముందుకొస్తోంది ప్రతిష్టాత్మక ఐసీసీ చాంపియన్ ట్రోఫీ. ఇవాళి నుంచి జరిగే ట్రోఫీలో టీమిండియా ఫేవరేట్ గా బరిలోకి దిగుతోంది. 12వేళ్ల కిందట మెగా టోర్నీలో విజేతగా నిలిచింది భారత్. ఇప్పుడు మరోసారి టైటిల్ గెలవడమే టార్గెట్ గా పెట్టుకుంది. అయితే అరబ్ గడ్డపై టీమిండియా అన్ని విభాగాల్లో సత్తా చాటాల్సిన అవసరం ఉంది. రోహిత్, కోహ్లా, గిల్, శ్రేయస్, పాండ్య, అక్షర్ పటేల్, జడేజాలతో బ్యాటింగ్ బలంగా కనిపిస్తోంది. కుల్ద్వీప్, వరుణ్ చక్రవర్తి, వాషింగ్టన్ సుందర్ ల రూపంలో నాణ్యమైన స్పిన్నర్లు ఉన్నారు. దుబాయ్ వికెట్లు స్పిన్ కి అనుకూలినై వీళ్లకు తిరుగుండదు. బ్యాటింగ్, స్పిన్ బాగానే ఉన్నా.. పేస్ బౌలింగ్ లోనే ఇబ్బందులు కనిపిస్తున్నాయి. ముఖ్యంగా స్టార్ పేసర్ బువ్రా లేకపోవడం టీమ్ కి అతిపెద్ద లోటుగా కనిపిస్తోంది. షమీ, హర్షిత్ ఎలా రాణిస్తారన్నది కీలకంగా మారింది. పాక్ ఆతిథ్యం ఇస్తున్న ఈ టోర్నీలో విజేతగా నిలవాలని అన్ని జట్లు పట్టుదలగా ఉన్నాయి. అయితే కరాచీ స్టేడియంపై భారత జెండా లేకుండానే ప్రారంభ చేడుకలకి సిద్ధమైంది పాక్. ట్రోఫీలో ఆడే అన్ని దేశాల జాతీయ పతాకాలు స్టేడియంలో ఎగరవేయడం ఆసవాయితీ. భారత్ మినహా మిగతా దేశాల జెండాలు కనిపించాయి. ఈ పరిణామంపై పెద్ద ఎత్తున విమర్శలొచ్చాయి. మరోవైపు సొంత దేశంలో టోర్నీ జరుగుతుండటంతో కప్పు కొట్టేయాలని పాక్ ఉవ్విళ్లూరుతోంది. ఇందులో తప్పేం లేకపోయినా.. పాక్ ప్రధాని షరీఫ్ భారత్ ను లక్ష్యంగా చేసుకుని కామెంట్లు చేయడం వివాదాస్పదంగా మారింది. చాంపియన్ ట్రోఫిని సొంతం చేసుకుంటే సరిపోదని.. చిరకాల ప్రత్యర్థి టీమిండియాను ఓడించాలన్నారు. ఇంత ఓవరాక్షన్ అవసరమా అంటూ దాయాదికి ఇచ్చిపడేశారు నెటిజన్స్. 2021 టీ20 వరల్డ్ కప్ లో ఓటమి మినహా.. ఐసీసీ టోర్నీలో ఆడిన ప్రతీసారి టీమిండియానే గెలిచిందని గుర్తు చేస్తున్నారు. ఇక బంగ్లా కూడా కాస్త ఓవర్ గొనే రియార్డ్స్ అయింది. పసి కూనలం అని లైట్ తీసుకోకండి.. ఈసారి కప్పు మాడేనని గొప్పలకు పోయింది. ఈ స్టేట్ మెంట్ పైనా సెటైర్ల వర్షం కురిసింది. ఇప్పటిదాకా చాంపియన్ ట్రోఫీ 8సార్లు జరిగింది. ఇది తొమ్మిదో ఎడిషన్. భారత్, ఆసీస్ టీమ్లు చెరో రెండుసార్లు టోర్నీ విజేతలుగా నిలిచాయి. ట్రోఫీ ఫ్రైజ్ మనీ భారీగా పెంచింది ఐసీసీ. 2017లో చివరిసారిగా టోర్నీ జరిగినప్పటితో పోలిస్తే 53శాతం పెంచింది. దాదాపు 60కోట్ల ఫ్రైజ్ మనీ అన్ని టీమ్లకు పంచనుంది. విన్నర్ కి 20.8 కోట్లు.. రన్ నరేట్ కి 10.4% సెమీ ఫైనలిస్టుకి 5.2కోట్లు అందించనుంది. అలాగే చివరి ఫ్లేస్ లో నిలిచిన టీమ్ కి కూడా 1.22 కోట్లు ఇవ్వనుంది.



నలుగురు ఆల్ రౌండర్లతో టీమిండియా

9వ ఛాంపియన్స్ ట్రోఫీ పాకిస్తాన్ వేదికగా 19నుంచి ప్రారంభం కానుంది. పాకిస్తాన్ లోని కరాచీ, లాహోర్, రావల్పిండి వేదికలుగా మ్యాచ్ లు జరగనుండగా.. భారత్ ఆడే మ్యాచ్ లన్ని దుబారు వేదికగా జరగనున్నాయి. ఐసీసీ టాప్-8 జట్ల మధ్య జరిగే ఈ సంగ్రామంలో టీమిండియా ఫేవరేట్ గా బరిలోకి దిగుతోంది. గత ఏడాది వెస్టిండీస్-అమెరికా వేదికగా జరిగిన టీ20 ప్రపంచకప్ ను చేజిక్కించుకున్న టీమిండియా.. ఈ ఛాంపియన్స్ ట్రోఫీలోనూ అదే ఉత్సాహంగా బరిలోకి దిగుతోంది. గత టీ20 ప్రపంచకప్ తర్వాత కోచ్ రాహుల్ ద్రావిడ్ కి తోడు ఆ పార్కర్ లో నుంచి కోహ్లా, రోహిత్ వైదొలిగారు. అనంతరం గౌతమ్ గంభీర్ హెడ్ కోచ్ గా బాధ్యతలు స్వీకరించాడు. సుదీర్ఘకాలంగా వన్డేల్లో కొనసాగుతున్న కోహ్లా, రోహిత్ లకు ఇదే చివరి ఛాంపియన్స్ కానుకను దృష్ట్యా టైటిల్ సాధిస్తే ఈ ఫార్మాట్ కు గుడ్ బై చెబుతారని అభిమానులు ఆకాంక్షిస్తున్నారు. ఇక గౌతమ్ గంభీర్ కోచ్ గా బాధ్యతలు స్వీకరించిన తర్వాత భారతజట్టు ఒక్క ఐసీసీ ట్రోఫీని ముద్దాడలేదు. ఐసీసీ టాప్-8 ర్యాంక్ జట్ల మధ్య జరిగే ఛాంపియన్స్ ట్రోఫీలో ఆడే జట్లను రెండు గ్రూప్ లుగా విభజించారు. గ్రూప్-ఎలో భారత్, పాకిస్తాన్, బంగ్లాదేశ్, న్యూజిలాండ్ ౫% గ్రూప్-బిలో ఆస్ట్రేలియా, ఇంగ్లాండ్, దక్షిణాఫ్రికా, ఆఫ్ఘనిస్తాన్ జట్లు ఉన్నాయి. గ్రూప్ లో ప్రతి జట్టు మిగిలిన జట్లతో ఒక్కో మ్యాచ్ లో తలపడిన తర్వాత టాప్-2లో ఉన్న రెండు జట్లు మాత్రమే సెమీస్ కు చేరనున్న దృష్ట్యా ప్రతి మ్యాచ్ కీలకం కానుంది.



అదొక పీడకల అంటూ ఎమోషనల్ కామెంట్స్

2009 లాహోర్ ఉగ్రదాడి పాకిస్తాన్ క్రికెట్ ను తీవ్రంగా ప్రభావితం చేసింది. ఈ సంఘటన తర్వాత అంతర్జాతీయ జట్లు అక్కడ ఆడేందుకు సంతోచించాయి, దాంతో పాకిస్తాన్ హోమ్ మ్యాచ్ లు ఖాళాజులో నిర్వహించాల్సి వచ్చింది. కానీ, 2019 తర్వాత దశల వారీగా అంతర్జాతీయ క్రికెట్ పాకిస్తాన్ లో తిరిగి ప్రారంభమైంది. 2025 ఛాంపియన్స్ ట్రోఫీ విజయవంతంగా నిర్వహించడం ద్వారా, పాకిస్తాన్ భద్రతా ప్రమాణాలను ప్రపంచానికి నిరూపించుకోవాలని ప్రయత్నిస్తోంది. 2025 ఛాంపియన్స్ ట్రోఫీని విజయవంతంగా నిర్వహించేందుకు పాకిస్తాన్ సిద్ధమవుతోంది. 1996లో వన్డే వరల్డ్ కప్ కు ఆతిథ్యం ఇచ్చిన తర్వాత, పాకిస్తాన్ ఇలాంటి ప్రతిష్టాత్మక ఐసీసీ ఈవెంట్ ను నిర్వహించడం ఇదే మొదటిసారి. అయితే, ఈ టోర్నమెంట్ కేవలం క్రికెట్ పరంగా మాత్రమే కాకుండా, పాకిస్తాన్ క్రికెట్ భద్రతపరంగా ప్రపంచవ్యాప్తంగా విశ్వాసాన్ని పెంచుకోవడానికి కూడా ఒక పెద్ద అవకాశం. ఈ నేపథ్యంలో, 2009లో లాహోర్ లో జరిగిన శ్రీలంక జట్టుపై ఉగ్రదాడి మరలా చర్చనీయాంశమైంది. అప్పట్లో పాకిస్తాన్ లోని క్రికెట్ వాతావరణాన్ని పూర్తిగా మార్చేసిన ఆ సంఘటనను తాజాగా పాకిస్తాన్ మాజీ కెప్టెన్ ఇంజమామ్-ఉల్-హక్ మరోసారి గుర్తు చేసుకున్నారు. 2009 మార్చి 3న, లాహోర్ లో శ్రీలంక జట్టు బస్సుపై 12 మంది తీవ్రవాదులు మెరుపుదాడి జరిపారు. గదాఫీ స్టేడియం సమీపంలోని లిబర్టీ బ్రాఫిక్ సిగ్నల్ వద్ద జరిగిన ఈ దాడిలో అనార్డ్ రైఫిళ్లు, గ్రెనేడ్లు, రాకెట్ లాంచర్లతో తీవ్రవాదులు దాడికి పాల్పడ్డారు. ఈ ఘాతుక ఘటనలో ఆరుగురు పోలీసులు, డ్రైవర్ నహ్ ఎనిమిది మంది మరణించగా, శ్రీలంక ఆటగాళ్లు కుమార సంగక్కర, అజంతా మెండిస్, తిలన్ సమరవీర, తరంగ పరణవితన, సురంగ లక్మల్, తిలన్ తుషార్ గాయపడ్డారు. ఈ దాడి తర్వాత పాకిస్తాన్ లో అంతర్జాతీయ క్రికెట్ పూర్తిగా ఆగిపోయింది. జట్టు భద్రతా కారణాల వల్ల పాకిస్తాన్ పర్యటనలకు రావడానికి వెనుకాడాయి. దీంతో, పాకిస్తాన్ జట్టు తమ హోమ్ సిరీస్ లను యునైటెడ్ అరబ్ ఎమిరేట్స్ లో ఆడాల్సి వచ్చింది. పాకిస్తాన్ ఛాంపియన్స్ ట్రోఫీకి సిద్ధమవుతుండగా, ఇంజమామ్ ఈ సంఘటనపై తన ఆవేదన వ్యక్తం చేశారు. “2009 ఘటనలు ఇప్పటికీ ఒక చెడ్డ కలలా అనిపిస్తున్నాయి. మాకు 10 సంవత్సరాలు శిక్ష విధించబడింది. మా క్రికెట్ వెనక్కి తగ్గింది” అని ఆయన అన్నారు. “స్టార్స్ మైదానంలో ప్రత్యక్షంగా ఆడుతున్న దృశ్యాలను అభిమానులు చూడడం చాలా గొప్ప విషయం. కానీ 2009 ఘటన తర్వాత, పాకిస్తాన్ క్రికెట్ పూర్తిగా మూగబోయింది. ముఖ్యంగా పాకిస్తాన్-భారత్ మ్యాచ్ లు అయితే ప్రపంచవ్యాప్తంగా క్రికెట్ అభిమానులకు ఉత్సాహాన్నిస్తాయి” అని ఇంజమామ్ తెలిపారు. దాదాపు 10 సంవత్సరాల పాటు పాకిస్తాన్ లో అంతర్జాతీయ క్రికెట్ లేదు. కానీ, 2019 తర్వాత పాకిస్తాన్ దశల వారీగా అంతర్జాతీయ జట్లను ఆతిథ్యం ఇవ్వడం ప్రారంభించింది. శ్రీలంక, వెస్టిండీస్, దక్షిణాఫ్రికా, ఇంగ్లాండ్, న్యూజిలాండ్ జట్లు మళ్లీ పాకిస్తాన్ లో ఆడటానికి వచ్చాయి. ఇప్పుడు, 2025 ఛాంపియన్స్ ట్రోఫీ ద్వారా పాకిస్తాన్ అంతర్జాతీయ క్రికెట్ వేదికగా తన స్థానాన్ని మరింత బలపరచుకోవాలనుకుంటోంది. ఐసీసీ మెగా టోర్నమెంట్ నిర్వహించడం ద్వారా, పాకిస్తాన్ భద్రతా ప్రమాణాలను మరింత మెరుగుపరిచిందనే సంతోషాన్ని ప్రపంచానికి ఇచ్చే అవకాశం ఉంది. ఈ ఛాంపియన్స్ ట్రోఫీ కేవలం పాకిస్తాన్ కే కాకుండా, అంతర్జాతీయ క్రికెట్ ప్రపంచానికి కూడా కీలకమైనది. గతంలో 1996 వన్డే వరల్డ్ కప్ కు భారత్, శ్రీలంక, పాకిస్తాన్ కలిసి ఆతిథ్యం ఇచ్చాయి. ఆ తర్వాత 2009 ఉగ్రదాడి తర్వాత పాకిస్తాన్ తన హోమ్ గ్రౌండ్స్ లో క్రికెట్ కోల్పోయింది.